

Lehen il-Parrocchia ta' Hal Safi



Is-sena tar-restawr
tal-Istatwa Titulari

Festa 2015

Harga No. 37

Lehen il-Parroċċa ta' Hal Safi



Ritratt tal-faċċata:
Waqt ir-restawr tal-istatwa Titulari

Bord Editorjali

President:

Kappillan
Dun David Farrugia

Editur:

Tarcisio Barbara

Qari tal-provi:

Paul Callus

Ritratti:

Tarcisio Barbara

Indirizz:

21, Triq Santa Marija,
Safi - SFI 1211
Tel: 21649223

Issettjat u Stampat

Print Right Ltd. - Qormi

Tel: 21250994

Mob: 99490344

e-mail: printright@onvol.net



F'din il-Ħarġa...

1. Editorjal
2. Messaġġ mill-Kappillan
5. Messaġġ minn Dun Karm Zammit
7. Messaġġ minn Jonathan Debattista - Seminarista
8. Il-Ħsad hu kbir, imma l-ħaddiema ftit
10. L-Importanza tal-proġetti f'ħajjitna
14. Manutenzjoni li saret fil-Knisja 2014-2015
29. Rendikont Festa San Pawl 2014
36. Programm tal-Festa 2014
43. San Pawl u dak l-imbierak Żiemel
Iż-Żiemel fl-Ikonografija
tal-Ġrajja tal-Konverzjoni
51. "Mgħallem, kemm hu sew li aħna hawn!"
57. Meta taqsam ma' ħaddieħor,
il-Mulej jipprovdi iżjed..
Esperjenza ta' Volontarjat fil-Perù
66. Tal-M.U.S.E.U.M.: Hames Snin fil-Polonja
70. Mir-Reġistri tal-Parroċċa
72. Avviżi



Editorjal

Is-Sena tar-Restawr tal-Istatwa Titulari

Tarcisio Barbara

Fil-Parroċċa tagħna Ħal Safi, kull Kappillan li kellna, mhux biss wiegħed, imma fil-konkret ha ħsieb ir-restawr u l-konservazzjoni tal-affarijiet u ornamenti li għandna fil-Knisja għażiża tagħna, u dan biex jitgawdew minna u minn generazzjonijiet futuri. F'dawn l-aħħar snin inħass il-bżonn li nirrestawraw l-Istatwa ta' San Pawl u l-Pedestall, u dan minħabba ħsarat li kien fihom, kemm biż-żmien kif ukoll bl-elementi naturali flimkien m'elementi oħra.

Fis-sena 2012 numru ta' Parruċċani kienu appellaw lill-eks-Kappillan Kan. Dun Ġużepp M. Farrugia biex jibda dan ix-xogħol u jibda jiġbor il-flus għal dan il-għan. Min-naħa tiegħi jien tajt parir lill-Kappillan biex iwaqqaf Kummissjoni b'nies minn Ħal Safi, bil-ħsieb li tiegħu l-inkarigu ta' dan ix-xogħol, kif ukoll tgħin fil-ġbir ta' fondi għal dan il-għan.

Il-Kappillan mexxa fuq dan il-parir u twaqqfet il-Kummissjoni Restawr Statwa ta' San Pawl, magħmula minn dawn il-persuni: President Kan. Dun Ġużepp M. Farrugia (Kappillan), Segretarju s-Sur Tarcisio Barbara (Moderatur Kunsill Pastoral Parrokkjali), is-Sur Charles Polidano (Kontributor tal-Parroċċa), is-Sur Paul Busuttil (President tal-Każin San Pawl), is-Sur Emanuel Debono (Membru fil-Kumitat Każin San Pawl), u s-Sur Anthony Abdilla (Prokuratur tal-Fratellanza tas-Sagrament).

Fis-sena 2014 inħatar Dun David Farrugia bħala Kappillan ġdid u flimkien



mal-Kummissjoni evalwa s-sitwazzjoni kif ukoll diversi stimi u rapporti li kienu ntalbu jressqu diversi restawraturi, biex fl-aħħar iddeċidejna li x-xogħol ta' restawr u konservazzjoni tal-istatwa mal-pedestall, kellhom isiru fil-Laboratorju tal-Atelier del Restauro, fil-Mosta. Dan għamilnieh anke wara li rajna x'tip ta' xogħol kien sar fuq l-istatwa ta' Sant'

Elena ta' Birkirkara, li l-Altelier kien għadu kif temm f'Awwissu 2014. Il-Kurja tat il-permessi meħtieġa wara li tressqu r-rikorsi relatati.

Issa, wara l-konservazzjoni u restawr li ħadu madwar tmin xhur, ix-xbieha ta' San Pawl, tant għażiża għalina l-Ħalsafin, ser terġa' tasal fostna għall-Festa li ġejja. Dan ix-xogħol żgur se jkun apprezzat ħafna u jalla jibqa' jitgawda fil-futur, waqt li jqanqal fina ferħ u fiduċja.

Il-Festa ta' San Pawl

Bħal kull sena, se niċcelebraw il-Festa ad unur San Pawl, li tiġi waħda mill-aħħar festi tal-istaġun. Kif nagħmel dejjem, nappellalkom biex f'din il-Festa nergħu nitheggu billi nersqu aktar lejn il-knisja, niehdu sehem fiċ-ċelebrazzjonijiet speċjali li se jsiru, sabiex nagħtu glorja lil Alla, nogħbu lil San Pawl, u nagħtu eżempju tajjeb lil xulxin. Niffestegġjaw u niehdu pjaċir ukoll billi nattendu għall-attivitajiet l-oħra li se jsiru barra, bħall-marċi u n-nar.

Qabel nagħlaq, nixtieq ngħid grazzi għan-nom tal-Parroċċa lil dawk kollha li qed jikkontribwixxu għal dan il-fuljett, b'mod speċjali lill-artikolisti u lil dawk li qed jirreklamaw.

Nawguralkom Festa sabiħa, Festa Qaddisa.

Johnny Holidays
Travel Centre



John Zammit

Incoming Travel Agency

Triq il-Bronja
Żurrieq
MALTA

Tel: (+356) 2164 7647
Mob: (+356) 7944 4082
Fax: (+356) 2164 7640
e-mail: info@johnnyholidays.com
www.johnnyholidays.com



Messaġġ għall-Festa 2015 mill-Kappillan

“Jien għandi biex nitkabbar fi Kristu Ġesù fis-servizz tiegħi għal Alla” u Ahna?

Dun David Farrugia

Għezież Halsafin, u dawk kollha li għal matul il-gimgha tal-Festa se tingħaqdu magħna, waqt li nsellmilkom, jidhirli li tkun haġa f’lokha li matul dawn il-jiem speċjali ta’ celebrazzjonijiet f’għieħ San Pawl u l-Konverżjoni tiegħu, patrun tal-parroċċa tagħna, nirriflettu ftit fuq attitudnijiet li għalkemm jidhru li jwassluna għall-pika, fil-verità kapaċi jdaħhluna fl-ispirtu tal-festa: ***li wiehed jiftaħar u jitkabbar.***

“Min jiftaħar, ha jiftaħar fil-Mulej”

Sincerament ma naħsibx li dan li se ngħid japplika wisq għall-Halsafin għax kemm ilni hawn nista’ ngħid li haġna huma dawk li jhobbu lil San Pawl. Imma mhux l-ewwel darba li tisma’ diversi nies jgħidulek li għalkemm jirrikonoxxu li San Pawl huwa qaddis kbir, ma tantx jigbidhom lejha għax jarawh jiftaħar wisq, bħal donnu mimli bih innifsu, u allura, għalkemm qaddis, il-virtù tal-umiltà ma tantx tispikka fih. Huwa veru li min jiftaħar u jitkabbar, u fl-istess nifs imaqdar, jiddisprezza, u jarmi lil haddieħor – għax bħal fatta hu biss jeżisti u tiegħu biss tajjeb – ma jirriflettix il-valuri tal-Vangelu. Anzi dan imur kontra l-Kelma ta’ Alla għax juri supervja, arroganza u pika, li ma jhallux lil dak li jkun jibqa’ kapaċi japprezza s-sabiħ u t-tajjeb ta’ haddieħor.

Imma jekk niflu lil San Pawl, il-karattru tiegħu u kliemu, malajr nistgħu nintebħu li l-ftaħir u t-tkabbar ta’ Pawlu huma dejjem magħgħuna mal-apprezzament u maċ-ċertezza tal-Imħabba ta’ Alla. Għax konvint li Alla jhobbu u sejjaħlu biex jaqdi, San Pawl ma kienx jiddejjaq jew jistħi jiftaħar bil-Vangelu, bi Kristu, u bil-qawwa tal-Grazzja li tidher taħdem fih. Tant hu hekk li dan jissuġġerih lil kull Nisrani: *“Min jiftaħar, ha jiftaħar fil-Mulej”* [1 Kor. 1:31]. F’San Pawl nistgħu ngħidu li n-Nisrani għandu jigi konxju li hu għandu tassew biex jiftaħar: fil-ħajja u l-kliem ta’ San Pawl għandna naraw, immissu u nesperjenzaw il-konvinzjoni li Alla għandu minn kull bniedem, u tal-fidi li kull bniedem imsejjaħ jgħix f’Ġesù Kristu. San Pawl jurina biċ-ċar li l-fidi tagħna għandha tkun celebrazzjoni u ftaħir xieraq tal-konvinzjoni tagħna f’Alla li qatt ma jaqta’ qalbu minna, u li aħna msejħin biex nixhdu għaliH u mhux nisktu, nistħu jew inwarrbu.

“Jien għandi biex nitkabbar fi Kristu Ġesù fis-servizz tiegħi għal Alla”

Biss, f’San Pawl, li bla dubju din is-sena l-Halsafin ser ikollhom tentazzjoni akbar

biex jiftaħru bix-xbieha tiegħu li għadha kif giet restawrata, ejjew niskopru wkoll mod ġdid ta' kif niftaħru u nitkabbru: *"fi Kristu Ġesù fis-servizz tiegħi għal Alla"* [Rum. 15:17]. Timpressjonani dejjem dik is-silta mit-Tieni Ittra lill-Korintin meta San Pawl bħal donnu jgħibilna quddiemna fi ftit vrus dak li għadda minnu biex jixhed għal u biex ixandar l-Evangeliu: swat, thaġġir, għarqiet, safar, perikli, taħbit, xogħol iebes, sawm, ... [2 Kor. 11:21-29]. Tassew nistħajlu jrid idewwaqna l-istorja ta' ħajtu bħala offerta lil Alla. Veru dawn il-ġrajjet għexhom hu, imma għexhom għax baqa' sod fil-fidi u fl-esperjenza tiegħu f'Alla.

Għalhekk ippermettuli nistaqsi: Bħala Nsara, u bħala Nsara Pawlini, aħna qed nitkabbru biss b'dawk li huma għajdut, impressjonijiet, fehmiyet u kapacitajiet tagħna, jew verament qed infittxu nagħrfu nitkabbru bil-qadi tagħna għal Alla? Qed ninqdew b'San Pawl biex nidhru aħna jew qed nimitawh biex il-ġesti, il-fatti, il-ħidmiyet tagħna jkunu tassew xhieda, qadi, u servizz tagħna għal Alla? Nistedinkom biex matul dan iż-żmien niftakru li hawn Insara li dan qed jagħmluh tassew – qed jgħixu persekuzzjonijiet li qed jiswewlhom ħajjithom stess – imma aħna, għad li s'issa m'aħniex imsejħin biex nimitawhom b'din ir-radikalità, imsejħin biex nagħmlu għazliet ċari, sinċieri u konkreti quddiem Alla, u quddiem is-soċjetà li qed ngħixu fiha. Għalhekk neżaminaw lilna nfusna u naraw bis-serjetà kemm inqattgħu hin f'talb, fi kliem ta' tama u kuragg, u f'ġesti ta' karità. Dan, flimkien mas-sinċerità, il-ġenwinità u l-ħlewwa, għandu jkun il-ftaħir tagħna f'Alla, anke jekk fihom inħossuna dghajfin. Inkella faċilment jiġrilna li nispiċċaw niftaħru b'dak li hu gidba, u allura b'dak li jmissna nistħu minnu!

Għal Ħajjitna

Għalhekk f'dawn il-ġranet tal-festa, nistedinkom biex din ir-rabta tagħna ma' dan il-Qaddis Kbir inkomplu nkabbruha, insaħħuha u nsarrfuha f'esperjenza ħajja. U dan nistgħu nagħmluh l-aktar billi:

- Lil San Pawl inżommuh aktar f'qalbna u nħalluh jurina t-triq li twassalna għand Ġesù u li tgħaqqadna aktar mal-Knisja tiegħu.
- Bħalu nkunu għorrief u nagħrfu naqdu lil Alla u lill-Knisja tiegħu b'fedeltà u bis-saħħa kollha li tana, anke jekk dan ifisser li mmorru kontra l-kurrent u li nikkorreġu.
- Fl-imġiba tagħna ma' xulxin, naraw li nixbhuh: sbieħ mhux tant għax nidhru, imma għax inkunu ftaħna qalbna għal Alla u għal xulxin, billi ma nurux wiċċ b'ieħor imma nuru wiċċ mimli ħniena.

Minn qalbi, nawgura lilkom u 'l-familji tagħkom festa sabiħa u qaddisa, fejn l-eżempju ta' San Pawl isir l-għazla u x-xhieda tagħna.

Mela Viva l-MAGNUS, u
l-Festa t-Tajba lil kulhadd!



Messaġġ għall-Festa 2015

San Pawl iheggigna

Dun Karm Zammit

“Habirku għas-salvazzjoni tagħkom bil-biża’ u t-treġhid.

Alla hu li jaħdem kemm fir-rieda tagħkom u kemm fit-thabrik tagħkom, biex tagħmlu dak li jogħġob lilu. Aghmlu kollox mingħajr tgemgim, u mingħajr thassib, halli tkunu nies bla għajb u safja, ulied Alla bla tebgħa.”

1 Fil. 2:12a-15a

Kemm huma sbieħ dawn l-erba’ versi li nsibu f’din l-ittra ta’ San Pawl lin-nies ta’ Filippi, u kemm għandhom jgħinuna biex ngħixu bhala Nsara veri. U dan kollu nagħmluh biex inkunu *“Uljed Alla bla tebgħa.”*

- U ahna nies li nħobbu ngergru? U tgħid le!
- Ahna nies li għandna l-biża’ ta’ Alla, u allura noqogħdu attenti x’nagħmlu u kif nagħmluh?

San Pawl, wara l-konverzjoni tiegħu, u fil-ħajja pastorali tiegħu, dawn l-istess kelmiet għexhom bis-shiħ. U mhux biss, imma wkoll stedinna: *“Aghmlu kollox għall-glorja ta’ Alla.”*

Għalhekk tiġi l-Festa, biex nifirħu u waqt li nifirħu, nitheggu biex ngħixu matul is-sena ħajja Nisranija awtentika. Dan hu l-messaġġ għal din is-sena li Missierna San Pawl, li ahna tant inhobbu u nitolbu l-għajnuna tiegħu, ifakkarna biex ngħixu ta’ Nsara wlied Alla li ahna. M’għandniex naqtgħu qalbna, anqas nibzġħu minn dan l-impenn. Il-grazzja ta’ Alla li mexxiet lil Missierna San Pawl, Alla jagħtiha lilna wkoll. Hekk, l-eżempju tagħna jkun ta’ kuragg għal haddiehor ukoll.

San Pawl Missierna, mexxina fit-triq tal-Mulej u berikna!



*Infittxu lil Kristu...
għax Kristu jfittixna
“Jien kuljum nistennik”*



tower ironmongery



suppliers of:
 Building Materials,
 D.I.Y., Power Tools & Hand Tools,
 Electrical & Plumbing, Water Heaters,
 Grouting, Cement, Lime & Adhesive Products,
 Drain Pipes & Fittings,
 Galvanised Pipes & Fittings,
 Aluminium Ladders, Curtain Rails, Ruzuni,
 Sanitary Fittings, Garden Tools,
 Plastic Chairs & Tables,
 Fans, Barbecues, Heaters,




SIGMA PAINT

DISPENSING SYSTEM



- An endless variety of colours to choose
- Available in three different sizes
 - Interior & Exterior Paint
 - Mixed while you wait



Tower Street, Żurrieq ŻRQ 2360
Tel: 2164 0196



Messaggġ għall-Festa 2015

Ma' min iltqajt fit-triq?

Jonathan Debattista - Seminarista Sena II

Jien inħobb inqabel il-ħajja ta' kull persuna ma' triq. Ahna, meta nkunu miexja, niltaqgħu ma' diversi persuni, xi wħud minnhom inkunu nafuhom, iżda oħrajn ma nafuhomx. Il-ħajja tagħna hi l-istess. Xi kultant ngħaddu minn esperjenzi jew fażijiet li nkunu nafu li rridu ngħaddu minnhom, imma xi kultant il-ħajja tlaqqagħna ma' xi sorpriza li kultant taf taħsadna u tfixkilna.

Naħseb issa ħafna minnkom indunajtu li matul dan is-sajf fil-parroċċa tagħkom hawn Seminarista. Taħsbux li jien kelli jew għandi xi ħajja perfetta u t-triq tiegħi hija dejjem bit-tarmak. Anzi, ngħidilkom li jiena persuna normali li t-triq tiegħi ġieli kienet għat-telgħa, xi kultant għan-nizla, xi kultant dritta u ġieli waqajt f'xi ħofra wkoll. F'ħajti għaddej minn diversi esperjenzi differenti li grazzi għal dawn jien wasalt fejn wasalt. Qabel dħalt is-Seminarju, il-ħajja laqqgħetni ma' relazzjoni, xogħol, studju fl-Università, hrug ma' šhabi, u ħafna esperjenzi oħra.

Biss, meta wasal il-mument opportun, il-Mulej ried jgħaddili messaggġ. Ried ikun jaf fejn verament qalbi tistrieħ. U kelli nagħmel għażla mhux faċli, għax ngħiduha kif inhi, il-ħajja bil-kurrent tagħha dejjem tiġbdek bħal kalamità biex tibqa' fiha u tkun parti minnha. Biss din qatt ma tagħtik il-ferħ li jimla kompletament lil qalbek. Għaldaqstant l-għażla li jien għamilt niddeskriviha mhux biss bhala li nidhol is-Seminarju biex insir qassis, imma l-ewwel u qabel kollox li ħajti tinbena f'relazzjoni sabiħa mal-Mulej li qiegħed isejjahli, imbagħad jekk Hu jridni, inkun sacerdot tiegħu.

Dan hu l-awgurju tiegħi għalikom. San Pawl ma kellux xi triq faċli quddiemu, però fil-mument opportun għaraf lil Ġesù li kellmu fit-triq lejn Damasku. Din il-laqgħa bidlitlu ħajtu. U jien ukoll, fil-mument opportun, il-Mulej ried xi ħaġa mingħandi u jien qed nagħmel hilti biex nagħtih kollox, anke lili nnifsi. U int lill-Mulej f'din il-festa x'se tagħtih? Kieku kellek tiltaqa' miegħu fit-triq, tibqa' għaddej? Tieqaf? Tisimgħu? Tkellmu?

Jalla din il-festa tkun mument fejn qalbek u qalbU jiltaqgħu u jitkellmu. Itolbu biex aktar persuni minn Ħal Safi jisimgħu u jwiegħbu b'generozità u b'libertà għas-sejħa li l-Mulej jagħmel. Il-Mulej qiegħed isejjah; lest li twiegħbu?

Fl-aħħar ngħidilkom grazzi. Grazzi għax fikom rajt poplu li laqagħni bħalma l-ewwel nies għamli meta San Pawl niżel fuq din il-gżira. Il-qalb tal-poplu ta' Ħal Safi hija kbira u fikom nara l-imħabba li għandkom lejn Alla u lejn il-Patrun tagħkom San Pawl. Komplu itolbu kemm għalija u kemm għal šhabi biex dejjem u f'kollox nagħmlu r-rieda tiegħU.

Il-Ħsad hu kbir, imma l-Ħaddiema ftit

Anthony Dimech – Superjur MUSEUM Subien

Din is-sentenza qalha Ġesù. Hi sentenza dwar il-vokazzjonijiet. Hi l-għajta tagħna l-Insara li nixtiequ nkunu aktar biex inkunu iktar kapaci nxerrdu l-Vanġelu f'ħafna iktar postijiet. In-numru dejjem jikkondizzjona l-firxa tal-vokazzjonijiet. Jien u nikteb dan l-artiklu f'moħħi jiġu d-diversi qassisin li għandna, il-patrijiet u



s-sorijiet kif ukoll il-lajċi li qed jaħdmu għas-Saltna ta' Alla u jippruvaw iwasslu lil Kristu kull fejn ikunu. Huma jwasslu messagg ta' mħabba lejn dawk li, kif iħobb jgħid il-Papa Frangisku, jinsabu fil-periferiji. Jiena nemmen li l-Knisja trid tkun qrib il-batut, qalb il-foqra, qrib il-poplu, qrib il-familji, speċjalment fejn hemm il-problemi u l-uġiegh, u vicin dawn il-persuni li rridu nsostnuhom umanament u spiritwalment.

Imma x'inhil-vokazzjoni tal-M.U.S.E.U.M.? X'nagħmlu aħna tal-M.U.S.E.U.M.? Għalfejn aħna differenti minn vokazzjonijiet oħra? Hawn lajċi oħra li jgħallmu lit-tfal, allura aħna bħalhom, jew huma bħalna? L-ewwel nett, il-vokazzjoni hi sejha li Alla jagħti lil min irid. Barra minn hekk, fi hdan il-Knisja jeżistu diversi rwoli u karizmi li mhux kollha huma l-istess. Hemm il-Papa, l-Isqfijiet, il-kappillani, il-qassisin, il-patrijiet, is-sorijiet, il-lajċi u anke l-miżżewġin. Dawn kollha jridu jgħixu l-ħajja Nisranija, imma huma lkoll differenti. Il-qassis mhux l-istess bħal tal-Mużew, is-soru hi differenti minn min hu miżżewweġ. Fil-Knisja kollha għandhom karizma, rwol, xogħol differenti.



Meta San Ġorġ Preca waqqaf is-Socjetà tal-M.U.S.E.U.M., f'moħħu kellu l-karizma tat-tagħlim. Hu kkopja lil Kristu li kien l-ikbar Għalliem – **Christus Magister**. San Frangisk ikkopja lil Kristu fil-faqar. Dun Ġorġ ried li jwaqqaf Socjetà ta' ġuvintur u xebbiet li jgħallmu lit-tfal, liz-żgħażaġh u lill-adulti. Riedhom



ixandru l-kelma ta' Alla kullimkien – **Mghallem mhux li kien id-dinja kollha timxi wara l-Evangeliu tieghek** – il-motto tal-M.U.S.E.U.M.. Il-M.U.S.E.U.M. jinsab kważi f'kull belt jew raħal f'Malta u jinsab ukoll f'xi pajjiżi oħra li huma l-Awstralja, l-Ingilterra, l-Albanija, il-Kenja, il-Perù, il-Polonja (fejn hemm Ivan Grixti) u Kuba. F'dawn il-pajjiżi

hemm għan wiehed – li nxandru l-kelma ta' Alla. Qatt ma jmorru hemm biex iqassmu l-affarijiet lill-foqra – dik mhix parti mill-vokazzjoni tagħna.

Iż-żagħżuġh, meta jagħlaq is-sittax-il sena, jagħmel il-pass u jitla' kandidat. Il-kandidatura hu żmien ta' preparazzjoni u dixxerniment biex wiehed jara eżatt x'irid Alla f'ħajtu. Jesperjenza aktar mill-qrib dak kollu li toffri s-Socjetà tal-

M.U.S.E.U.M.. Ikollu laqgħat ma' kandidati tamparu u flimkien jesploraw din il-vokazzjoni nobbli. Jattendi kors ta' erba' snin kull nhar ta' Sibt li jissejjaħ responsorju. Ikollu diversi *seminars* u *live-ins*. Barra minn hekk, matul is-sjuf, jagħmel esperjenza f'qasam ieħor f'Malta u wkoll f'qasam barra minn Malta. Dan kollu waqt li jibqa' jaħdem jew jistudja. Ahna tal-M.U.S.E.U.M. qegħdin



fid-dinja u allura rridu naqilgħu l-ghajxien tagħna permezz ta' xogħol. Sadanittant, il-kandidat jagħmel ċerimonja fejn fiha jwiegħed li jħares biss lejn Kristu matul ħajtu. Wegħda li kellu bżonn jagħmilha kulhadd. Ma' San Pawl ngħidu: **"Mhux jien ngħix, imma Kristu jgħix fija."** Ta' madwar 21 jew 22 sena, wiehed isir soċju – jinkorpora fil-M.U.S.E.U.M.. Ma jibqax marbut mal-qasam fejn ikun trabba, imma jsir tas-Socjetà kollha u fid-dispożizzjoni tas-Superjur Ġenerali.

Jalla San Pawl ikompli jdawwal aktar żgħażaġh biex jagħżlu din il-vokazzjoni u jipperseveraha fihom għal dejjem. Itolbu biex aktar żgħażaġh Ħalsafin jisimgħu lil Alla jsejthom għal din il-vokazzjoni.



Messaġġ għall-Festa 2015

L-importanza tal-Proġetti f'hajjitna

Tony Pace



Anjese għandha 55 sena. Taħdem bħala kaxxiera f'bank. Iz-żewġt ifal ta' Anjese issa kibru u hađu l-istat tagħhom. Bħalissa Anjese qiegħda tħoss in-nuqqas ta' xi haġa li gġegħilha tħares b'fiduċja fil-gejjieni. Tħoss in-nuqqas ta' proġett f'hajjitha.

Frans ukoll għandu 55 sena. Bil-għaqal u bix-xogħol, irnexxielu jakkwista tomna raba' n-naħa ta' Hal Xluq, limiti tas-Siggiewi. Mar-raba' hemm ukoll żewġ kmamar zġhar. Fil-hin liberu tiegħu Frans, fi żmien tliet snin irnexxielu jagħmel genna tal-art minn dan il-ġenb raba' li qabel kien żdingat. Irranġa l-kmamar u gābhom tassew komdi, haffer giebja mdaqqsa, daħħal id-dawl u l-ilma, żera' dwieli u sigar taċ-ċitru u beda jaħdem l-għalqa biex minnha beda jieħu hafna frott. Il-proġett ta' Frans sewa ta' sodisfazzjon kbir, kemm għal Frans innifsu kif ukoll għall-familja tiegħu.



Meta nqabblu lil Anjese ma' Frans, malajr nindunaw illi fil-kwalità ta' hajja li qegħdin jgħixu bħalissa, Frans jgħaddi lil Anjese waħda sew.

Il-parroċċa tagħna ta' Hal Safi, minn sentejn 'l hawn, hasset il-bżonn illi tirrestawra l-istatwa titulari ta' San Pawl. Giet iffurmata kummissjoni



biex tgħin lill-kappillan f'dan il-proġett tassew ambizzjuż. Nistgħu nġhidu illi l-proġett tar-restawr tal-istatwa entużjażma lill-komunità Ħalsafija kollha. Il-proġett għandu skop tassew nobbli, dak li jiġi ppreservat il-wirt kulturali u artistiku illi għandu r-raġal tagħna. Il-komunità Ħalsafija fehmet l-importanza ta' dan il-proġett u allura, kulhadd iingħaqad jaħdem għal dan il-għan. Bosta ikkontribwixxew u taw donazzjonijiet, kulhadd skont il-mezzi tiegħu, biex din l-idea ssir realtà. Saru preżentazzjonijiet tassew edukattivi mir-restawraturi,

u diversi gruppi żaru l-post fejn qiegħed isir ix-xogħol. M'hemmx dubju illi proġett bħal dan, minbarra li jservi bħala mezz ta' konservazzjoni tal-wirt artistiku, iservi wkoll biex il-komunità titgħallem tapprezza s-sabih li aħna mdawrin bih. Finalment, bi proġett bħal dan, il-komunità tingħaqad iktar. M'hemmx dubju illi l-proġetti għandhom importanza enormi fil-ħajja tagħna.

Nistieden hawnhekk lil min qiegħed jaqra dan l-artiklu biex jaħseb dwar id-differenza bejn **l-eżistenza** u bejn **il-ħajja**. Ġieli hassejtek qiegħed biss *teżisti* u mintix *tgħix*? Kull bniedem huwa maħluq biex jgħix. Li tgħix, li tkun ħaj, ifisser li tħossok komdu u fil-paċi mal-ambjenti differenti ta' madwarek. Li tgħix ifisser li tkun sodisfatt, kuntent u għal qalbek. Il-kuntentizza u l-paċi tal-qalb jagħtu ħafna sens lil ħajjitna.

Il-proġetti minn dejjem kienu importanti wkoll għall-edukazzjoni tal-istudenti tagħna. Permezz tal-proġetti l-istudenti jidraw ifittxu, jidraw jaħdmu mingħajr wisq għajnuna mingħand il-ġenituri u l-għalliema, jidraw jikkollaboraw u jaħdmu flimkien.

Kultant li tohloq proġett interessanti għal hajtek, ma jkunx jinvolvi għajr ftit hsieb. Niehdu eżempju. Meta joqorbu l-vaganzi tas-sajf, bosta ġenituri jiehdu qatgħa. Doris u Malcolm għandhom tlett itfal, kollha fl-età tal-iskola primarja. Wara laqgħa li kellhom ma' *Guidance Officer*



l-iskola dwar “*Kif Nistgħu Nibdlu l-Vaganzi tas-Sajf f’Opportunità għal Uliedna*”, Doris u Malcolm bdew jagħmlu pjan biex fis-sajf, il-ħin jiġi użat sew. Fost hafna attivitajiet ohra, ippjanaw ħin għall-qari, ħin meta t-tfal




jgħinu fix-xogħol tad-dar, ħin meta jsaqqu l-pjanti u tliet sigriet tač-čitru flimkien, ħin għaž-zjarat lill-qraba, ħin għall-baħar, il-lezzjonijiet u l-attivitajiet tal-MUSEUM. Ippjanaw li tliet darbiet fil-ġimgħa u naturalment nhar ta’ Hadd jisimgħu l-quddiesa flimkien. Għal Malcolm, Doris u għal uliedhom, il-vaganzi tas-sajf inbidlu f’jiem tassew sbieħ.

Noqogħdu attenti li l-proġetti li nimbarkaw fuqhom ikunu sostenibbli. Noqogħdu attenti biex “nitfgħu x-xliet fejn ilaħħqilna!” Huwa ġenn li nixtri villa li naf li biex inħallasha se jkun impossibbli. Inkun qiegħed biss nikkundanna lili nnifsi għall-frustrazzjoni u forsi d-disprament. B’naqra immaginazzjoni nistgħu noħolqu proġetti sempliċi li jistgħu jagħtuna hafna sodisfazzjon: norganizzaw ġnien mitluq, naħdmu bičča raba’ mitluqa, nitgħallmu strument muzikali, nitgħallmu nsajru, nitgħallmu sengħa antika, naghmlu proġetti ta’ manutenzjoni fid-dar, norganizzaw safra mill-bidu sal-aħħar waħedna, bil-għajjnuna biss tal-internet.

Fil-ħajja, billi jkollna sempliciment mezz ta’ mogħdija ta’ żmien, mhux bizzejjed. Huma l-proġetti li niddeciedu li naħdmu fuqhom li jagħtuna hafna sodisfazzjon.

Seashells Restaurant

Xlendi - Għawdex



Tel: 79498666

99498666

Xlendi Road, Xlendi



Manutenzjoni li saret fil-Knisja 2014-2015

Kappillan Dun David Farrugia

Sena tgħaddi qisha xejn, aktar u aktar meta jkollok hafna appuntamenti u xogħol għaddej. Il-festa tas-sena li għaddiet qisha kienet il-bieraħ u ergajna wasalna għal appuntament iehor importanti fil-ħajja tal-parroċċa tagħna fejn infakkru u niċcelebraw flimkien il-ħajja tal-qaddis patrun tagħna San Pawl.

Il-festa hi attività religjuża u għalhekk tibda u tispicċa fil-knisja. Tigi biex aħna nirreflettu fuq il-messaġġ li jwasslu l-qaddisin li bl-eżempju ta' hajjithom iressquna aktar lejn Kristu. Għalhekk il-knisja, bħala bini fejn tingabar il-komunità Nisranija, għandha tinzamm fl-aħjar stat biex taqdi l-funzjonijiet li għalihom kienet mibnija.

Mill-festa li għaddiet sa din il-festa li qed niċcelebraw, kellna sena impenjattiva kemm mil-lat pastorali kif ukoll mil-lat ta' manutenzjoni, restawr u hidma oħra relatata mal-attivitajiet li jsiru fil-knisja. Għalhekk tajjeb ukoll li nagħtu ħarsa lejn dak li jkun twettaq biex ikun aktar apprezzat u biex ngħadduh lill-ġenerazzjonijiet ta' warajna.

Lat Estern tal-Knisja Parrokkjali

Manutenzjoni tal-Koppla u l-Lanterna minn Barra

Eżatt wara l-festa tas-sena li għaddiet, diversi persuni mill-Każin San Pawl, speċjalment membri mill-Għaqda tan-Nar, offrew li jieħdu ħsieb il-manutenzjoni tal-koppla minn barra; għaldaqstant sar brix, tikkil, u nzebghu l-koppla u l-lanterna minn barra. Dan ix-xogħol sewa €666.

Manutenzjoni tal-Bjut prinċipali tal-knisja

Saret tiswija ta' kanna tal-ilma, brix, u tikkil b'materjal ta' protezzjoni mill-ilmijiet u elementi oħra. Dan ix-xogħol sar b'mod volontarju mis-Sur Edward Schembri, flimkien mas-Sur Tony Camilleri.

Service lill-arloġġ tal-kampnar tal-knisja

Dan ix-xogħol sar mis-Sur Stephen Zammit, li kien irrestawrah hu stess, u sewa €25.

Manutenzjoni tal-bibien tal-knisja

Inġhatat dawra lil dawn il-bibien, fejn ix-xogħol tal-brix u l-vernici sar mis-Sur Joe Ellul u sewa €260.

Manutenzjoni tad-dawl tal-knisja li jinsab fuq iz-zuntier

Id-dwal li tassew jagħtu dehra sabiħa lill-knisja parrokkjali hekk kif tinzel ix-xemx kien fi stat ħazin ħafna minħabba l-elementi. Il-Kunsill Lokali laqa' t-talba li saret mill-Kappillan biex dawn jiġu rranġati u grazzi għalihom u għax-xogħol li sar b'mod volontarju mis-Sur Paul Busuttil, illum reġġu qed jixegħlu.

Lat Intern tal-Knisja Parrokkjali

Manutenzjoni tas-Sound System

Eżatt kif għaddiet il-festa tas-sena li għaddiet, inhass il-bżonn li ssir manutenzjoni fuq is-sound system tal-knisja. Ġew ittestjati l-mikrofoni u ġie ssettjat mill-ġdid is-sound. Żdied mikrofonu ieħor għall-animaturi. Inxtara G-clamp flimkien ma' microphone ġdid għal-legġju tas-sedja taç-ċelebrant, waqt li ssewwew xi cables. Ix-xogħol, ħafna minnu volontarju, sar mill-Kappillan u mis-Sur Mario Ellul, waqt li l-ispejjeż telġu għal €124, bl-affarijiet relatati jiġu mixtrija minghand Audiophonic Ltd ta' Hal Tarxien u Olympus Ltd tal-Mosta.


Tiswija tas-Sigġijiet

Inxtraw madwar 80 sigġu (qiegħ u dahar) għal prezz ta' €640 minghand St Joseph Woodworks ta' Hal Qormi biex jinbidlu m'ohrajn li bdew jinkisru. Ix-xogħol tat-tibdil qed jieħu ħsiebu b'mod volontarju s-Sur Paul Busuttil.

Service lill-orgni tad-Ditta 'Mascioni'

Ġie spezzjonat l-orgni mill-GDL Trading & Services Ltd fejn twettaq servizz ta' Pest Control u wara s-Sur Robert Buhagiar, li kien irrestawrah b'mod estensiv f'it tas-snin ilu, tah service u ħa ħsieb it-tuning. B'kollox l-ispiza telgħet għal €90.

Is-Sagrastija



DUN BARTILMEW	1960-1979	ZABBAR
DUN CARMELO LIA	1979-1988	BIRKIRKARA
DUN MIKIEL AGIUS	1989-1995	RAHAL ĠDID
DUN VICTOR SCICLUNA	1995-2000	SIGĠIEWI
DUN NICHOLAS PACE	2000-2006	MOSTA
DUN VINCENT FENECH	2006-2011	MOSTA
KAN. JOSEPH CILIA	2011-2014	ZABBAR
KAN. JOSEPH M. FARRUGIA	2014 -	QORMI
DUN DAVID FARRUGIA		

Is-Sur Anthony Busuttil, b'mod volontarju, ħa ħsieb inaqqax isem il-kappillan il-ġdid fil-lapida tal-irħam li turi l-ismijiet tal-kappillani li kellha din il-parroċċa, liema lapida kienet ġiet maħduma minnu stess. Saret ukoll sistema aktar

organizzata tal-kotba u l-ilbiesi liturġiċi fis-sagristerija, kif ukoll sar xi tindif u riorganizzazzjoni tal-kaxxarezzi. Giet riorganizzata wkoll il-Kamra tal-Qrar.

It-Toilet-Store tal-materjal relatat mal-Fjuri

L-istat tat-toilet u l-kamra li fiha jiġu maħżuna xi affarijiet relatati mat-tiżjin tal-fjuri kien hażin hafna. Għaldaqstant, flimkien ma' Pauline Zammit li tiegħu hsieb il-fjuri, ġie deciz li jsir xogħol estensiv biex din il-kamra tiġi rrangata minnufih. Is-Sur Guzi



Zammit, b'mod volontarju, ha hsieb il-brix, it-tikħil b'materjal ta' protezzjoni mill-ilmijiet u elementi oħra, speċjalment is-saqaf, kif ukoll t-tibjid ta' din il-kamra. Wara li nxtara l-madum, kif ukoll toilet u sink godda, ha hsieb it-tqegħid u t-twaħħil tagħhom. L-ikkumnikar tat-toilet, il-flushing u s-sink, saru mis-Sur Guzi Bondin. Inxtrat ukoll medicine chest bil-mera. Wara li ġie rrangat il-bieb, ittiehdet ukoll id-decizjoni li ssir faċċata ta' armarju u xkafef biex joqogħdu aħjar l-affarijiet tal-fjuri u tal-ħasil. Il-parroċċa xtrat il-materjal u dan inħadem b'mod volontarju mis-Sur Ninu Abdilla. Is-Sur Vincent Cutajar ġie mqabbad biex jaħdem grada iggalvanizzata għat-tieqa ta' din il-kamra, waqt li s-Sur Raymond Bartolo ha hsieb jibdel xi ġebel li kien tkisser, xogħol li għamlu b'mod volontarju. B'kollox l-ispiza laħqet is-somma ta' €905, imma ammont sostanzjali minn din l-ispiza tħallas minn benefattriċi.

Manutenzjoni fil-Kmajra tas-Sepulkru

Inbeda l-brix ta' kmajra fil-ġenb tal-kappellun tar-Rużarju fejn jintrefgħu xi affarijiet li jintramaw fis-Sepulkru. Ix-xogħol daħal għalih Redeemer Barber.

Saħħa u Sigurtà

Dan l-aspett importanti wkoll ġie eżaminat u ttiehdu miżuri ta' prevenzjoni dovuta billi saret il-manutenzjoni liż-żewġ fire extinguishers u giet irregalata First Aid Box minn Pasteur Pharmacy.

Affarijiet Liturġiċi

Perspex

Ġew ordnati bicċiet tal-perspex għal fuq l-altar mejda u l-altar magġur għall-prezz ta' €120 biex l-arrangamenti tal-fjuri u xi gandlieri zġhar joqogħdu fuqhom u jevitaw li jtebbgħu t-trieħi ta' taħthom.

Magic Clean

DETERGENTS & TOILETRIES

Discount Detergent Shop

Triq Filippu Farrugia, Żurrieq (Hdejn il-Museum tal-Bniet)

Tel: 2164 7070 - Mob: 7720 8974

Għall-Offerti u Sorpriżi mill-Ahjar

- Punti Doppji • Free Deliveries
- Prodotti b'Xejn • Bonus Card
- L-Orġos u l-Ahjar Prezzijiet

email: magic.clean.zurrieq@gmail.com

Magic Clean The Heart of Magic Prices



PHOTOCITY

✉ 57 SOUTH STREET VALLETTA ☎ 21236723



Hjata ta' 2 Sopra Trieħi Bojod Ġodda għall-Altar Mejda

Is-Sinjura Tessie Magri, volontarjament, ħadet ħsieb il-ħjata ta' żewġ sopra trieħi bojod ġodda għall-altar mejda sabiex dan ma jibqax jitgħatta bil-plastik.



Hjata ta' 4 Trieħi Bojod Ġodda bil-Bizzilla tal-Magna

Dawn it-trieħi (2 Pari: 2 għall-Altar Mejda, 2 għall-Altar Maġġur) ukoll inħadmu bl-inizjattiva tas-Sinjura Tessie Magri, li minn jeddha rregalat ukoll il-bizzilla.

Tiswija u bdil ta' 4 Trieħi Bojod, dawġ tal-Altari tal-Kappelluni

Is-Sinjura Magri wkoll ħadet ħsieb tirrangja u tibdel fejn kien hemm bżonn l-erba' trieħi l-bojod ta' dawn l-altari.

Damask Aħdar – Kanipew, Ventartal, Purtiera (Ta' Kuljum)

Il-Kappillan irregala damask aħdar lill-knisja parrokkjali biex minnu nħietu kanipew, ventartal, u purtiera għat-tabernaklu sabiex jintużaw fiż-żmien liturgiku tal-jiem ta' matul is-sena. Is-Sinjura Magri pprovdiet il-gallun u l-frenza u ħadet ħsieb il-ħjata.

Inxtraw 2 Venumerali għal waqt il-Barka Ewkaristika

Is-Sur Josef Mifsud, mid-donazzjonijiet li jingħata, xtara venumeral irrakmat bilward ikkulurit bil-għan li jintuża f'xi festi partikolari, filwaqt li mid-ditta 'Serpone' ta' Ruma u Napli nxtara venumeral ieħor, irrakmat bid-deheb fuq lama biex jintuża f'festi speċjali, u jinbidel dak ta' kuljum li żżarrat. Il-prezz ta' dawn jammonta għal €550. Is-Sinjura Magri ħadet ħsieb li tinfurrahom.

Inħietet il-Purtiera taż-Żjut (Vjola)

Inħietet mill-ġdid purtiera vjola li tgħatti l-bieb tat-tabernaklu fejn jinżammu ż-żjut imqaddsa, fil-pilastru tal-ġenb lemini tal-altar maġġur.

Libsa tal-Abbati ta' lewn Aħmar għat-Tifel tal-Priedka

Għal-lejl tal-Milied iżżanznet libsa – suttana ħamra u spellizza bil-gallun tal-bizzilla tal-magna – li tintuża mill-abbati li jagħmel il-priedka.

Irrangar tal-Blandun tal-Ghid

Il-Kappillan u s-Sur Ninu Abdilla ħadu ħsieb jirrinovaw il-blandun tal-Ghid billi partijiet minnu nżebgħu mill-ġdid, inxtraw pjagi tal-incens godda, u tbiddel il-mod ta' kif ix-xemgħa tal-parti ta' fuq tehel mal-kumplament.

Rinovar tal-Lampier tal-Kor, ta' kuljum

Dan il-lampier tar-ram ġie argentat bil-fidda, kif ukoll sarulu xi partijiet bid-deheb. Ix-xogħol sar mit-Taljan, Sandro Braidich, għall-prezz ta' €2,000.

Tapiti godda għall-Ambone

Inxtraw xi twapet godda għall-ambone: wiehed għal kuljum u ieħor għall-festa. Wiehed ġie rregalat minn Aladdino Carpet Centre, filwaqt li dak tal-festa ġie rregalat mis-Sinjuri Rita u John Formosa.

Affarijiet Liturġiċi tal-Festa

Sopra-Pissidi irrakkmat għall-Festa

Dan id-drapp, li jgħatti l-kontenituri tal-ostji kkonsagrati meta jitqiegħdu fit-tabernaklu, inxtara mid-ditta 'Mancinelli' ta' Ruma u sewa €120.

Rinovar ta' sett gandlieri antiki u artistici għall-artal ta' San Pietru

Dawn se jizzanznu għall-Festa ta' San Pawl 2015. Dan is-sett ġie restawrat billi nħadmet l-iskultura nieqsa li kellu mis-Sur Joseph Bugeja mis-Sigġiewi. Għal dan is-sett inħadem ukoll il-Kurċifiss mill-istess Joseph Bugeja. L-argentatura bil-folji tal-fidda ta' dan is-sett gandlieri ħa ħsiebha s-Sur Joseph Gatt mill-Birgu li diġà ħadem xogħol għall-parroċċa tagħna. Ir-restawr u l-argentar ta' dan is-sett sewa €3,800. Għal dawn il-gandlieri kollha nħietu covers volontarjament mis-Sinjura Tessie Magri, u s-Sur Josef Mifsud ħa ħsieb il-koordinament u parti sostanzjali mill-ġbir għal dan il-proġett.

Id-Dar Parrokkjali

Puġġaman fit-Taraġ

Inħasset il-ħtieġa li jsir puġġaman fit-taraġ kollu tad-Dar Parrokkjali. Il-brackets tal-ħadid metalizzat saru mis-Sur Vincent Cutajar waqt li s-Sur Anthony Abdilla ħa ħsieb ix-xogħol tal-injam, il-lostru, u t-tqegħid. Ġie jiswa €200.

Manutenzjoni u tiswija ta' CCTV Security System

Id-Ditta Allsec ta' Ħal Safi stess ġiet imqabbda wkoll biex tieħu ħsieb it-tiswija tas-CCTV Security System fejn inbidlet ukoll camera. Dan ix-xogħol ġie jiswa €102.

SAFI Pharmacy

San Gwann Street c/w Bieb il-Garra Street, Safi

Tel: 21649552, 79331718



OPEN ALL DAY

**Monday to Saturday 8.00am till
7.30pm**



ATELIER DEL RESTAURO

CONSERVATION & SCIENTIFIC ANALYSIS OF WORKS OF ART

Museum-quality conservation and restoration of books, manuscripts, watercolours, canvas paintings, panel paintings, wall paintings, gilded frames and polychrome sculptures.

Dott.ssa Maria Grazia Zenzani
Valentina Lupo B. Cons. (Hons)
Simon Dimech B. Cons. (Hons)



Laboratory address:
17, Wesghet Marco Montebello,
Mosta MST 2030

m. 79534777 / 79278777
e. info@atelierdelrestauro.com

 [.com/atelierdelrestaumalta](https://www.facebook.com/atelierdelrestaumalta)
www.atelierdelrestauro.com

During the conservation and restoration of the titular statue of Saint Paul and Pedestal - Safi Parish Church.



Free Deliveries

Triq ta' Ġawhar, Safi

telephone - 21647100
mobile - 99243635

L-Uffiċċju Parrokkjali

Tiswija ta' xi vetrini tal-Arkivju Parrokkjali

Is-Sur Anthony Abdilla, b'mod volontarju, ha hsieb xi tiswija li kellhom bzonn xi vetrini fejn jinżamm l-Arkivju Parrokkjali. Biss qed tigi studjata sistema ġdida ta' vetrini ta' kif dan l-Arkivju, flimkien ma' dokumenti importanti tal-ħidma tal-parroċċa, jkun jista' jinżamm aħjar.

Iċ-Ċentru Parrokkjali

Tibjid ta' Kamra

B'apprezzament għall-post li ssellef b'xejn għall-Wirja tal-Gimgha l-Kbira, tbajdet kamra mill-grupp taż-Żgħażaġh tal-Armar tal-Kazin San Pawl.

Iċ-Ċimiterju

Rampa Ġdida

Grazzi għall-Kunsill Lokali inbidlet ir-rampa sabiex tipprovdi aċċessibilità aktar faċli għal min juża wheelchair jew sigġu bil-mutur.



Żbir tas-Siġar

Il-Kunsill Lokali wkoll ha hsieb li jinżabru s-siġar kollha, għajr it-tnejn ta' quddiem, li jinsabu fiċ-Ċimiterju.

Tiswija u bdil tal-bozoz tal-fanali fuq l-Oqbra

Il-Kappillan flimkien mas-Sur Paul Busuttil ħadu hsieb it-tiswija u l-bdil tal-bozoz tal-fanali fuq l-oqbra.

Notice Board

Reġa' twaħhal in-Notice Board bil-hinjiet tal-ftuħ ma' pilastru tal-intrata.

Manutenzjoni u tiswija ta' CCTV Security System

Id-Ditta 'Allsec' għal darb'ohra giet imqabba biex tiehu hsieb il-manutenzjoni u t-tiswija tas-CCTV Security System fejn kellu jinbidel id-DVR u nxtara UPS biex jevita li jerga' jithassar b'xi sajjetta. Dan ix-xogħol kollu fiċ-ċimiterju ġie jiswa madwar €800.

Ara aktar ritratti f'pagni 24 u 25

Il-Proġett Principali

Ir-Restawr ta' San Pawl: L-Istatwa titulari u l-Pedestall

Imma bla dubju li l-akbar proġett ta' manutenzjoni u restawr li bħala parroċċa dhalna għalih din is-sena jikkonsisti fil-konservazzjoni u r-restawr tal-istatwa u l-pedestall tax-xbieha artistika ta' San Pawl. Flimkien mal-Kummissjoni Restawr San Pawl rajna li dan l-intervent għandu jkun fdat f'idejn id-Dott.ssa Maria Grazia Zenzani u Valentina Lupo B. Cons. (Hons), u t-tim tagħhom tal-Atelier del Restauro ibbażat il-Mosta, waqt li l-Monitoraġġ Ambjentali tan-Niċċa gie fdat f'idejn Michael Formosa M. Cons., B. Cons. (Hons), LCGI ta' Wood Conservation and Science. Waqt li f'Novembru 2014 nbeda monitoraġġ ambjentali tan-niċċa, bejn is-6 u s-7 ta' Jannar 2015, San Pawl, hekk kif skolpit mill-istatwarju Żejtuni, Xandru Farrugia, flimkien mal-pedestall iddisinjat u maħdum minn Emanuel Buhagiar, ġew trasportati lejn il-Mosta biex jinbeda l-intervent ippjanat ta' tindif, konservazzjoni u nduratura, liema intervent se naraw ir-rizultat tiegħu f'dawn il-jiem, u jkollna dokumentazzjoni dettaljata tal-intervent li sar. Ma' dawn sar ukoll tindif u konservazzjoni tal-argenterija u l-ġojjellerija tal-istatwa: id-dijadema, is-sejf, iċ-ċrieket u s-salib monsinjorili. Dan ħa ħsiebu s-Sur Robert Cassar B. Cons. (Hons). Rajna wkoll li jsir restawr tal-fjuretti u tal-girlanda, kollox tal-ganutell, li jzejnu lil din l-istatwa fil-ġimġha tal-festa. Dan ix-xogħol sar b'mod volontarju mis-Sinjuri Rita Formosa u Josette Mifsud, li ddokumentaw ukoll il-proċess kollu. Ta' min jgħid li l-ispiza komplessiva hi stmata li se tlaħħaq l-€24,000, liema somma ngabret parti sostanzjali minnha matul din is-sena b'tant generożità u sagrafiċċju.

Kif tistgħu taraw, ix-xogħol ma waqaf xejn u tajjeb niftakru f'xogħol iehor li jkun għaddej matul is-sena bħalma hu l-ftuħ u l-għeluq tal-knisja, tal-kappella tal-adorazzjoni u taċ-ċimiterju, il-ħasil tal-knisja parrokkjali u tal-knisja ta' Santa Marija, u t-tindif taċ-Ċentru Parrokkjali u ċ-ċimiterju, id-daqq tal-qniepen, l-arrangamenti tal-fjuri, flimkien mal-armar għad-diversi attivitajiet li jsiru. Dawn jirrikjedu mhux biss sagrafiċċju u dedikazzjoni personali, imma kordinament u koperazzjoni kbira mill-partijiet u l-persuni kollha konċernati. M'għandniex fomm biex niringrazzjaw lil kull min iwettaq din il-ħidma.

Żgur li għad fadal hafna affarijiet oħra li għad iridu jsiru. Imma bil-ftit il-ftit u bir-rieda tajba ta' kulħadd naslu wkoll. Jalla li bl-interess u r-rieda ta' kull parruċċan, u fuq kollox bl-għajnuna ta' Alla, inkomplu nuru li tassew, id-Dar ta' Alla rriduha tkun l-aħjar dar li għandna fir-raħal tagħna għax hija d-Dar li tirrifletti l-għaqda tagħna mal-Mulej.

Ara aktar ritratti f'paġni 28 u 29

Grazzi hafna lill-voluntiera u lill-benefatturi kollha li minn qalbhom, hafna drabi fis-skiet, imma b'ferħ u generożita taw il-ħin, it-talenti, u l-offerti tagħhom.







G. CAMILLERI

PETROL STATION

Valletta Road, Żurrieq

Tel: 2164 7235 ~ 2164 1647 Fax: 2164 1647



CAR WASH

- Car Servicing
- Wheel Balancing
- Car Accessories
- Crash Helmets
- Puncture Repairs
- Car Batteries
- Oils & Filters
- Mountain Bikes
- Power Tools
- Free Balancing with Alloy Wheels
- Car Batteries with 3 Years Guarantee

Jawgura l-Festa t-tajba lill-Halsafin kollha.

TROPICANA Snack Bar

*We specialize in
fresh home made baguettes,
home made beef burgers,
chicken fillets, wraps,
"ftajjar bit-tigieg,biz-zejt,bil-laħam",
sweet crepes and much more
all at competitive prices.*

We also do deliveries

Opening Hours
Monday to Friday
from 7.30am till 4pm

Triq il-Kuċċard, Safi
Mob: 99705066, 79338471







Cassar Florist & Bargain Shop (Taz-Zizzu)

*For your: Wedding Flowers,
Holy Communion,
Head-dresses, Engagement
Parties, Funerals, Wedding
Invitations, Souvenirs, Tulle
& Accessories for all occasions.*

Triq G. Matthew Callus, Żurrieq
Tel. Shop: 2164 0501
Mob: 9946 7457, 9989 7385







BRIFFA

International Funeral Services



- Over 70 years of experience
- 24 hour service
- Coffin makers & coffin importers
- Importer of photo ceramics & marble work
- Holy Pictures

(Day) Tel: +356 21237819 (Night) Tel: +356 21237509
Mob: 99492918 Fax: +356 21232785

*Office: 88, Marsa Road, Marsa. - 10 Cannon Road St. Venera
Qalb ta' Ġesù, Ghost Str., Hamrun. - 25, Market Street, Tarxien*

Simplifying Life's Most Difficult Decisions

Rendikont Festa San Pawl 2014

Dhul	
Arbural	€ 6,190.00
Ġbir fil-Knisja	€ 2,517.13
Reklami għall-Fuljett	€ 1,508.00
Donazzjoni minn tliet familji għall-Mużika tal-Festa:	
Tridu	€ 600.00
Lejlet	€ 300.00
Festa	€ 700.00
Total	
	€ 11,815.13
Hruġ	
Servizzi Liturġiċi	€ 515.00
Orkestra tat-Tridu	€ 660.00
Orkestra Festa	€ 1000.00
Festa San Pawl (25 ta' Jannar)	€ 325.00
Daqq tal-Qniepen	€ 140.00
Elettriku - Bozoz	€ 893.00
Elettriku - Konsum, Arloggi	€ 910.31
Elettriku - Maħżen tal-Festa	€ 1027.00
Ktieb tal-Festa u Stampar	€ 949.90
Donazzjoni lill-Każin tal-Banda San Pawl	€ 4,055.00
Sagristan, pedaggi, trattamenti	€ 455.19
Bibien Esterni tal-Knisja: Xkatlar u Verniċ	€ 260.00
Xemgħat Impittra: Altar tal-Kor (x12)	€ 500.00
Total	
	€ 11,690.40
Bilanċ	
	€ 124.73

Hajr:

- lil min ta kontribuzzjoni biex kellna festa li tixraq lil San Pawl
- lil Banda San Pawl li tgħin bil-kbir biex tferraħ lill-komunità
- lil dawk li jieħdu ħsieb l-armar u t-tindif tal-knisja u barra, xogħol li jsir volontarjament
- lil dawk li ħadu ħsieb il-ktieb tal-festa
- lil dawk li jikkontribwixxu għall-ktieb tal-festa
- lit-tliet familji, għad-donazzjoni tagħhom għall-mużika tat-tridu u ta' nhar il-festa

X'nixtiequ iktar:

- li ma tħallux l-envelopes id-dar
- li żżidu l-kontribuzzjoni
- benefattur/i ieħor/oħra li jogħgħbu/jogħgħobhom jħallsilna/iħallsulna l-mużika tal-Festa



Tal-Paradis CASH & CARRY

- Wholesalers of Wines, Spirits and Soft Drinks
- Supplier for Gas Cylinders
- Hire of Chairs / Tables

Find us on:
facebook

Tal-Paradis Cash & Carry

20, Triq L-iSkola, Hal Safi

Tel: 21682125 • Mob: 99269375 • e-mail: paradise_nick@hotmail.com

DIE ECKE SIGĠIEWI
DES
 IMPORTERS & DISTRIBUTORS

Mons. M. Azzopardi Street, SIGĠIEWI
 Tel: 27/21463403

School Street, SAFI
 Tel: 27/21641149

E-mail: info@desmalta.com
 Website: www.desmalta.com

Find us on
facebook.
DES Malta



15% **30%**
25% **20%**
10%
TOY SALE

Open from Monday to Friday from 8.00am till 1.00pm & 4.00pm till 7.00pm
 Saturday from 8.00am till 2.00pm
 Sunday from 8.00am till 11.30am


WANNA PARTY
 COSTUMES & ACCESSORIES by DES

Daniels Shopping Complex, Hamrun

Contact on: 21233369, 79473870 E-Mail wannapartymalta@gmail.com • www.wannapartymalta.com
 Open from Monday to Friday from 8.00am till 1.00pm & 4.00pm till 7.00pm Saturday all day



**Specialising in all sorts of party goods:
 balloons, party decorations, costumes and accessories all year round**



📍 Blue Grotto Avenue, Żurrieq 📞 Tel: 2164 1417 • 7764 7217

➔ www.lagattaboutique.com ✉ lagatta@onvol.net 📱 La Gatta Couture



La Gatta

Apart from the vast selection of dresses for every occasion, La Gatta is also offering made-to-order wedding dresses for brides, as well as bridesmaids and flower girl dresses, and dresses for the mothers of the bride and groom. All dresses are made according to your specific tastes and sizes.

Ċelebrazzjonijiet tal-Festa f'Ġieħ il-Konverżjoni ta' San Pawl 2015

Id-Djarju tal-Parroċċa

Awwissu 2015

Il-Hamis 6 ta' Awwissu Festa tat-Trasfigurazzjoni tal-Mulej

Il-Ġimgħa 7 ta' Awwissu L-Ewwel Ġimgħa tax-xahar

Filgħodu Tqarbin tal-Morda fi djarhom

Fis-6:30 pm Quddiesa

Fis-7:00 pm Adorazzjoni

Is-Sibt 15 ta' Awwissu Solennità tat-Tluġ fis-Sema ta' Sidtna Marija

Il-hinijiet tal-quddies ikunu bħal dawk ta' nhar ta' Hadd.

It-Tnejn 17 ta' Awwissu Jum it-Tifkira ta' Hutna l-Mejtin

Fis-7:00 pm Quddiesa fiċ-Ċimiterju biex niftakru f'ħutna u qrabatna mejtin.

It-Tlieta 18 ta' Awwissu Jum iż-Żgħażaġh

Fis-6:30 pm Quddiesa mill-Kappillan Dun David Farrugia, organizzata bis-sehem taż-Ż.A.K., u ż-żgħażaġh li jhobbu l-Festa.

Il-Hamis 20 ta' Awwissu Nilqghu lura lil San Pawl

Fis-6:00 pm Quddiesa quddiem iz-zuntier tal-Knisja ta' Santa Marija fejn ikollna ħin ta' Adorazzjoni u tingħata l-Barka Sagramentali.

Fis-7:00pm Nilqghu lill-istatwa ta' San Pawl lura fostna wara r-Restawr, fejn is-Salib tad-Dejma, u nakkumpanjawha b'innijiet u talb minn Triq Santa Marija, għal Misraħ il-Knisja, għall-Knisja Parrokkjali bis-sehem tal-Banda San Pawl Safi. Ikun hemm hruq ta' salut u musketterija.

Il-Ġimgħa 21 ta' Awwissu

Fis-6:30 pm Quddiesa

Fis-7:00 pm Logħob għat-tfal kollha tal-parroċċa f'Misraħ il-Knisja, organizzat mill-Kummissjoni Kateketika.

Fit-8:30 pm Lejla Maltija fil-Pjazza, bis-sehem tal-kantanti Glen Vella u Renato Briffa fost ohrajn.

Is-Sibt 22 ta' Awwissu

- Fis-6:30 pm Quddiesa għall-erwieh ta' dawk li mietu fil-parroċċa mill-festa tas-sena l-oħra 'l hawn u għal hutna mejtin li hadmu għall-festa.
- Fit-8:30 pm Lejla Maltija fil-Pjazza, fejn se jkun hemm hafna ikel u xorb u kantanti, fosthom Eleanor Cassar, Jessika, Christabelle, Dominique Azzopardi, Christian Azzopardi, Johanna, u Benny & Tonia.

Il-Hadd 23 ta' Awwissu

- Fit-8:15 am Quddiesa bis-sehem tal-membri tal-Għaqda tan-Nar 'San Pawl', u fiha nitolbu b' mod partikulari għalihom u għall-familji tagħhom biex il-Mulej, bl-interċessjoni ta' San Pawl, iħarishom minn kull periklu tar-ruħ u tal-ġisem matul din il-ġimgħa speċjali tal-festa.
- F1-10:00 am Quddiesa biċ-ċelebrazzjoni tas-Sagrament tal-Magħmudija, u wara ssir il-Prezentazzjoni tat-trabi lill-Appostlu missierna San Pawl.
- Fit-8:00 pm Pasta Night fiċ-Ċentru Parrokkjali b'risq il-festa.

PROGRAMM SPEĊJALI TAL-ĠIMGĦA TAL-FESTA

It-Tnejn 24 ta' Awwissu JUM IL-HRUĠ TAL-VARA - Jum it-Tfal

- Fis-6:30 pm Quddiesa mill-Kappillan Dun David Farrugia, bis-sehem tat-tfal kollha tal-parroċċa, organizzata mill-Kummissjoni Kateketika.
- Fis-7:30 pm Hruġ fuq iz-zuntier tal-istatwa ta' San Pawl u tislima bl-Innu Popolari. Nappellaw biex ingibu lit-tfal għal din iċ-ċelebrazzjoni apposta għalihom. Tieħu sehem il-Banda San Pawl Safi li ddoqq l-Innijiet u wara tagħmel marċ ferrieħi li jibda mill-pjazza u jinzel għal Triq San Pawl, il-Housing Estate ta' hdejn iċ-Ċimiterju, Ta' Rqajja', u jitla' minn Triq San Ġwann, imur fil-Housing Estate f'Ta' Amparell, jgħaddi minn Triq Tal-Ajzar, imur għal Triq Hlantun, Triq Santa Marija, u jintemm fil-pjazza quddiem il-Każin.

It-Tlieta 25 ta' Awwissu JUM L-INAWGURAZZJONI U T-TBERIK TAR-RESTAWR TAL-ISTATWA TA' SAN PAWL

- Fis-6:00 pm Quddiesa
- Fis-7:00 pm Ċelebrazzjoni tal-Inawgurazzjoni tar-Restawr tal-Istatwa u l-Pedestall ta' San Pawl animata mill-kant tal-Kor 'Sine Macula'. Lejn it-tmiem, jiġi inawgurat u mbierak ir-restawr tal-istatwa.
- Fit-8.30 pm Fiera u BBQ fil-pjazza b'risq il-festa.

L-Erbgħa 26 ta' Awwissu L-EWWEL JUM TAT-TRIDU - Jum il-Vokazzjonijiet

- Fid-9:15 am Quddiesa mill-Kappillan Dun David Farrugia, għall- Anzjani fis-Sala tal-Komunità fil-Kunsill Lokali ta' Hal Safi.
- Fis-6:30 pm Quddiesa kantata bis-sehem tas-Sorijiet Dumnikani, Sorijiet u Reliġjużi mill-parroċċa, u l-Abbatini. Imexxi u jagħmel l-omeliji tal-jiem tat-Tridu, il-Kan. Lawrenz Zammit, Kanonku tal-Kollegġjata ta' San Pawl Nawfragu, Valletta. Wara l-quddiesa jkun hemm il-Kurunella, l-Antifona u l-Barka Sagramentali. Iċ-ċelebrazzjoni tagħlaq bl-Innu ta' San Pawl.
- Fit-8.30 pm Marċ mill-Banda Birżebbuġa, li jibda minn Triq San Ġwann (in-naħa ta' Hal Kirkop), idur għal Triq il-Kučċard, Triq is-Summien, Triq in-Nassaba, Triq it-Tellerit, Triq l-Iskola, Triq il-Menqa u Triq il-Kenn, Triq Ta' Ġawhar, Triq Dun Karm Vella, Triq il-Kaċċaturi, Triq San Tumas, Trejjet it-Twemmin, Triq Hlantun, Misraħ San Ġuzepp, Triq Santa Marija u jispiċċa fil-pjazza quddiem il-Każin.

Il-Hamis 27 ta' Awwissu IT-TIENI JUM TAT-TRIDU - Jum l-Għaqdiet

- Fil-5:00 pm Qrar.
- Fis-6:30 pm Quddiesa kantata bis-sehem tal-Kunsill Pastoral Parrokkjali, flimkien mal-għaqdiet reliġjużi. Imexxi l-Kan. Lawrenz Zammit, Kanonku tal-Kollegġjata ta' San Pawl Nawfragu, Valletta. Wara l-quddiesa jkun hemm il-Kurunella, l-Antifona u l-Barka Sagramentali. Iċ-ċelebrazzjoni tagħlaq bl-Innu ta' San Pawl.
- Fid-9.00 pm Il-Banda San Pawl Safi tesegwixxi Programm Vokali u Strumentali fuq il-planċier, fejn fost ohrajn jindaqq u jitkanta l-Innu l-Kbir Is-Sejħa. Jieħdu sehem it-Tenur Vince Farrugia, is-Sopran Marita Bezzina, il-kantanta Cherise Attard u l-Kor Mirabatur.

Il-Ġimgħa 28 ta' Awwissu IT-TIELET JUM TAT-TRIDU - Jum il-Familja

- Filgħodu Tqarbin tal-Morda fi djarhom.
- Fil-5:00 pm Qrar.
- Fis-6:30 pm Quddiesa kantata bis-sehem ta' dawġ il-koppji li qed jiċċelebraw il-10/20/25/30/40/50 sena Anniversarju taż-Żwieġ tagħhom, u dawġ li żżewwġu wara l-festa tas-sena l-oħra biex igeddu l-wegħdiet taż-żwieġ tagħhom.

(Dawġ li se jiċċelebraw l-Anniversarju tajjeb li jinkitbu fl-Uffiċċju Parrokkjali).

Imexxi l-Kan. Lawrenz Zammit, Kanonku tal-Kollegġjata ta' San Pawl Nawfragu, Valletta. Wara l-quddiesa jkun hemm il-Kurunella, l-Antifona u l-Barka Sagramentali. Iċ-ċelebrazzjoni tagħlaq bl-Innu ta' San Pawl.

Fid-8.45 pm Marċ mill-Banda San Pawl Safi li takkumpanja l-istatwa ta' San Pawl fuq iż-Żiemel. Il-marċ jibda minn Trejjet it-Twemmin għal Triq San Tumas, Triq Ta' Ġawhar, Triq il-Kenn, Triq il-Menqa, Triq l-Iskola, Triq Dun Ġużepp Caruana, Triq il-Ħajt Ruman, Triq iż-Żurrieq, Triq l-Iskola, Triq In-Nassaba, Triq it-Tellerit, Triq Il-Kučċard, Triq is-Summien, Triq l-Iskola, Triq iż-Żurrieq u jintemm fil-pjazza tal-Knisja fejn l-Istatwa tittella' fuq il-pedistall fost briju kbir.

Is-Sibt 29 ta' Awwissu LEJLET IL-FESTA

Fit-8:00 am Quddiesa mill-Kappillan Dun David Farrugia, li fiha jitkanta l-Innu ta' Ringrazzjament, it-*Te Deum*.

Fil-5:00 pm Qrar

Fis-6:15 pm Translazzjoni tar-Relikwija ta' San Pawl mill-Knisja ta' Santa Marija għall-Knisja Parrokkjali fejn isir il-Kant tal-Innu tal-Appostlu u tal-Antifona ta' San Pawl. Wara jsir il-kant tal-Għasar Solenni u Ċelebrazzjoni Ewkaristika. Imexxi l-Kan. Louis Suban, Kanonku Arcipriet tal-Kollegġjata ta' San Pawl, Rabat.

Fis-7:30 pm Quddiesa ppreseduta mill-Arcipriet, Kan. Louis Suban, stess.

Fit-8.30 pm Marċ mill-Banda San Pawl, Ħal Safi, li jgħaddi minn Triq San Pawl, Triq San Ġużepp, Triq Santa Marija, Triq Dun Ġużepp Caruana, Triq iż-Żurrieq, u wara jkun esegwit programm mill-istess banda fuq il-plancier.

Fil-11.30 pm Wirja ta' loġhob tan-Nar tal-Art artistiku u mekkanizzat fil-bypass ta' wara l-knisja.

Il-Ħadd 30 ta' Awwissu JUM IL-FESTA

Fis-6:30 am Quddiesa.

Fit-7:45 am Quddiesa.

Fid-9:00 am Quddiesa Solenni kkonċelebrata ta' Jum il-Festa mmexxija minn Mons. Vincenz Deguara, Kanonku regolari tal-Kapitlu tal-Katidral ta' Malta. Jinseg il-Panigierku l-Kan. Joe Cilia, Kappillan ta' Ħal Lija, u ex-Kappillan f'din il-Parroċċa (2006-2011).

- Fil-11.00 am Jibda l-Març ta' Filghodu mill-Banda San Pawl, Hal Safi. Jghaddi minn Triq San Pawl, Triq San Ġwann, Triq San Ġorg, Triq Hlantun, Trejjet it-Twemmin, Triq San Tumas, Triq Qerd in-Nahal, Triq Mikielang Busuttil, Triq il-Biedja, Triq l-Iskola, Triq Dun Ġuzepp Caruana, Triq iż-Żurrieq, u fl-aħħar jintemm fil-Pjazza tal-Knisja.
- Fis-6:00 pm Quddiesa qabel il-purçissjoni, iċcelebrata mill-Kappillan Dun David Farrugia.
- Fis-6.30 pm Il-Banda Birżebbuġa tagħmel març li jibda minn Triq iż-Żurrieq u jkompli minn Triq San Pawl għal Triq San Ġuzepp, Triq Santa Marija, u jispicča fil-Pjazza tal-Knisja.
- Fis-7:15 pm Tibda l-Purçissjoni bl-istatwa titulari tal-Appostlu Missierna San Pawl. Imexxi l-Kan. Louis Suban, Kanonku Arcipriet tal-Kollegġjata ta' San Pawl, Rabat. Mal-ħruġ tal-purçissjoni jindaqqu l-Innijiet, u jinħarqu musketterija, salut u kaxxa infernali. Il-Kor Mirabitur jakkumpanja lill-Banda Birżebbuġa waqt l-Innijiet. Il-Banda Vittorja tan-Naxxar takkumpanja l-Purçissjoni, u l-Banda Birżebbuġa tagħmel programm mużikali fuq il-planċier fil-Pjazza tal-Knisja.
- Fl-10.00 pm Jindaqqu l-Innijiet ta' San Pawl mill-Banda Birżebbuġa akkumpanjata mill-Kor Mirabitur taħt it-tmexxija ta' Simone Attard.
- Fl-10:30 pm Ningabru fuq iż-zuntier, tinharaq il-kaxxa infernali, u nilqgħu l-istatwa ta' San Pawl lura fil-knisja. Fid-dhul tagħha, titkanta l-Antifona u tinghata l-Barka Sagramentali. Iċ-Ċelebrazzjonijiet jintemmu bl-Innu ta' San Pawl u bil-bews tar-Relikwa.
- Fil-11.00 pm Isir il-Març tan-Nar mill-Banda San Pawl ta' Hal Safi li jibda minn Triq iż-Żurrieq, jakkumpanja l-istatwa ta' San Pawl Fuq iż-Żiemel li titniżzel minn fuq il-pedistall u tittiehed lejn il-maħżen, imbagħad jintemm fil-Pjazza tal-Knisja.

Ġewwa l-Knisja Parrokkjali:

Fil-jiem tat-Tridu: Il-Mużika u l-Kor 'Sine Macula' jkunu taħt id-direzzjoni ta' Mro Tony Pace.

Lejlet u nhar il-Festa: Tindaqq il-mużika tas-Surmast Paolo Nani. Il-Mużika u l-Kor ikunu taħt id-direzzjoni ta' Mro Dr Joseph Gatt.



**BOOKINGS FOR ALL OCCASIONS
STAFF LUNCH/DINNER ARE ACCEPTED
AT SPECIAL PRICES**

CALL NOW 2133 5621 - 7777 0517

Sliema Seafront, Tower Road, Sliema



RAYMOND BDILLA

EXPORTER & IMPORTER

SEED AND WARE POTATOES

Qed naċċettaw ordnijiet għal dawn il-varjetajiet:

Arinda – Patata Bikrija li tinzera' f'Ottubru

Aladin – Ta' qoxra ħamra

Diamant – Ta' qatgħa safra

Santè – (għall-esportazzjoni - bikrija)

Destiny – (għall-esportazzjoni - bikrija)

Alpha – (għall-esportazzjoni)

Agria – (għall-esportazzjoni)

Marfona – (għall-esportazzjoni)

Picasso – (għall-esportazzjoni)

Arizona – (għall-esportazzjoni)

ARIZONA

VARJETA TA' QATGħA BAJDA
LI TIFLAH GħAL MARD
BI PRODUZZJONI TA'
KWANTITÀ U KWALITÀ

Ma' kull għaxar xkejjer tingħata xkora b'xejn

Fertilizer ta' l-aqwa kwalità...

(blu) 12+12+17+2+7 • (isfar) 27%

(abjad) 21% • organic (pellets)

“Le Nid”, Triq il-Kučċard, Safi SFI 1615

Tel: 21436594 (Grading Station)

Mob: Raymond - 9949 7980,

Malcolm - 9944 9553, Joanna - 9983 0176

E-mail: potatograding@waldonet.net.mt



San Pawl u dak l-imbierrek Żiemel: Iż-Żiemel fl-Ikonografija tal-Ġrajja tal-Konverżjoni

Dun David Farrugia

Jekk naħsbu fil-konverżjoni ta' San Pawl – ġrajja li l-liturgija Nisranija tiċċelebra bil-kbir fil-25 ta' Jannar – quddiem għajnejna normalment naraw lil San Pawl li jaqa' minn fuq iż-żiemel. Izda jekk niflu tajjeb il-Kotba Mqaddsa, dawn jgħidu biss li l-qaddis "waqa' fl-art" matul il-vjaġġ u ma jirkellmux minn rikkieb. Għaldaqstant, wieħed isaqsi: 'Għaliex gie miżjud iż-żiemel fir-raffigurazzjoni tal-konverżjoni ta' San Pawl Appostlu?' Hu sinjal żejjed jew espressiv? Għalhekk ejja naraw kif u għaliex it-tradizzjoni artistika, speċjalment dik medjevali, introduċiet dan il-kuncett u pprezentatu bħala l-mudell ikonografiku.

Fil-kitba tal-Atti tal-Appostli, nistghu ninnutaw sew li l-ġrajja tal-laqgħa ta' San Pawl, fit-triq ta' Damasku, mal-Mulej Irxox tigi rrakkontata tliet darbiet. L-episodju hu magħruf sew: waqt li kien fi triqtu lejn Damasku, fejn kien sejjer biex iġib il-permessi mis-sinagoga halli jkun jista' jarresta lill-Insara, Sawlu ta' Tarsu safa mogħmi minn dawl li deher f'salt mis-sema u waqa' fl-art. Il-lehen ta' Alla, li semgħuh ukoll is-suldati li kienu miegħu, qallu: «*Sawl, Sawl, għaliex qiegħed tippersegwitani?*» Sawl qam mill-art, imma kien tilef id-dawl. Kellu jerga' jiksbu xi jiem wara bis-saħħa ta' Ananija. Biss fl-ebda rakkont ma jissemma żiemel b'mod dirett, għalkemm dan ma jiġix eskluż mill-ewwel: l-Atti jirkellmu aktar minn Pawlu li "*huwa u sejjer, kif qorob lejn Damasku ...*" (Atti 9, 3 u, kif hu stess jirrakkonta, Atti 22, 6 u 26, 13).

Biss l-għażla li dan l-episodju jkun irrappreżentat minn waqgħa minn fuq żiemel, għalkemm bħal donnha vvintata jew dedotta, fil-verità hi pjuttost waħda loġika: Pawlu kien fuq vjaġġ, u wisq probabbli dan ma kienx qed iwettqu bil-mixi biss. Dan ir-raġunament wassal lill-artisti u l-pitturi tas-sekli bikrija biex jintroduċu r-rikkieb fuq iż-żiemel, li minn dak iż-żmien impona ruħu bħala l-mudell ikonografiku tal-ġrajja Pawlina, fejn xi drabi l-konverżjoni hi murija bħala ġrajja ta' natura riflessiva u spiritwali – fejn f'dan il-każ il-qaddis lanqas biss jaqa' imma jiġi muri pjuttost bħal donnu sturdut¹ jew imdawwal² fuq iż-żiemel – u drabi oħra tidher bħala ġrajja aktar drammatika – fejn ir-rikkieb litteralment jidher qed jiġi mtajjar.³

1 Ara Stampa 1: Minjatura meħuda minn Bibbja, 1290-1300 - Koninklijke Bibliotheek, L'Aia; u Stampa 2: Minjatura meħuda mil-Leggenda Aurea, 1470, British Library.


2 Ara Stampa 3: Missal Frangiskan, nofs tas-seklu XIV, Bodleian Library.

3 Ara Stampa 4: Minjatura meħuda minn Bibbja, seklu XIII, BM, Amiens; u Stampa 5: Minjatura meħuda mis-Salterju tar-Reġina Marija, 1310-1320, British Library; u Stampa 6: Minjatura meħuda minn Bibbja, seklu XVI, BM, Valenciennes.



L-artisti medjevali, u mhux biss, raw li fir-rappreżentazzjoni taż-żiemel minsuġ mal-grajja ta' Pawlu minn Tarsu hemm simbolizmu qawwi li ma jbeghidx lil dak li jkun mis-sens tat-test Bibbliku, imma pjuttost jgħin biex wiehed ikollu għarfien aktar profond. L-ewwelnett tajjeb ngħidu li l-pittura u l-iskultura kienu spiss jinqdew biż-żiemel biex juru poter qawwi, il-kobor ta' xi persunagg, l-istatura morali jew xi binja ta' awtorità. Min jirkbu u jħares mill-għoli lejn il-bnedmin l-oħra, kien juri b'dan il-mod is-superjorità tiegħu. L-arti ħadet dan is-simbolu u esprimietu f'diversi raffigurazzjonijiet. Fost dawn insibu lil Marco Aurelio fil-pjazza tal-Campidoglio f'Ruma; Guidoriccio da Fogliano ta' Simone Martini; il-monumenti f'Santa Maria del Fiore ġo Firenze, ta' Niccolò minn Tolentino hekk kif muri minn Andrea del Castagno, u Sir John Hawkwood ta' Paolo Uccello. Il-pitturi ta' Diego Velázquez, fosthom dik tal-Konti-Duka ta' Olivares⁴ u r-ritratt tal-Imperatur Filippu III, ukoll jixhdu dan. Il-Gallarija Nazzjonali ta' Palazzo Spinola f'Ġenova saħansitra turi b'mod ċar din ir-rilevanza simbolika billi tpoġġi

4 Ara Stampa 7: Diego Velázquez, Ritratt tal-Konti-Duka ta' Olivares fuq iż-żiemel, 1634, Museo del Prado, Madrid.



wiehed hdejn l-iehor zewg pitturi straordinarji: dik ta' gentlom, Giovanni Carlo Doria, minn Ġenova, fuq ziemel, impittra minn Peter Paul Rubens (1616)⁵ u l-Konverzjoni ta' San Pawl, probabilment maghmula fl-1649 minn Valerio Castello.

Imma hemm ukoll spjegazzjoni oħra. Skont drawwa medjevali, id-dnub kapitali tas-supervja kien jiġi rappreżentat bħala kavallier li jiġi maqlub mal-art⁶: tradizzjoni viziva li kienet tiġi applikata perfettament għall-ġrajja ta' San Pawl. Infatti, bosta darbi, hu jidher mhux sempliciment bħala wiehed li waqa' fl-art, imma bħala bniedem mitfugh u maqlub minn fuq iż-żiemel, minn fuq kull qawwa, minn fuq is-supervja tiegħu, minn fuq kull awto-sufficjenza. Hu, imčekken, bħal donnu frak mal-art, dak li tant kien imkabbar u marbut mal-Liġi u mal-illużjoni li

5 Ara Stampa 8: Peter Paul Rubens, Giovanni Carlo Doria fuq iż-żiemel, 1616, Galleria Nazionale della Liguria, Genova.

6 Ara Stampa 9: Framment mill-Gradwal tal-1440-50, Getty Museum.

KULL M'GHANDU BŻONN

L'Induratur

DEHEB TA'
L-INDURATURA,
SILVER LEAF,
ALUMINIUM LEAF
FLIMKIEN MA' DIVERSI
GHODDA U PRODOTTI
OHRA RELATATI MA'
DAN IX-XOGHOL
ARTISTIKU
KIF UKOLL GHAR-
RESTAWR.



E. THEUMA & COMPANY LTD.

“Theuma House”, 302, St. Paul Street,
Valletta VLT 1213, MALTA

Tel +356 21 236605 / 21 234075 Fax: +356 21 244201

info@etheuma.com www.etheuma.com



The Fruit Tree

35, Triq il-Bronja, Zurrieq Tel: 21647657 Mob:79926196

Prop. Joseph Scerri

*Daily Fresh Fruit
& Vegetables*

Opening Hours

Mon & Thur

7.15am - 7.00pm

Tue & Fri

7.15am - 12.00pm

4.00pm - 7.00pm

Wed

7.15am - 12.00pm

Sat

7.15am - 1.00pm





10



11



12



13

l-bniedem għandu l-qawwa li biha jista' jsalva bil-hila tiegħu stess, issa jrid jibda jitgħallem li l-bniedem xejn ma jista' mingħajr il-grazzja ta' Kristu, imma jenhtieg jircievi s-salvazzjoni, mingħajr l-ebda mertu. Irid jilqaghha bhala realtà li ma tibdiex minnu; irid jircievi l-imhabba biex imbagħad ikun jista' jghix biha u fiha. Xhieda ta' dan huma numru ta' minjaturi f' manuskritti, kif ukoll pitturi li saru aktar tard, fosthom dawk impittra mill-Caravaggio.⁷

Izda minkejja li ż-żiemel sar sinonimu mal-ikonografija tal-konverzjoni ta' Sawlu, ma naqasx li artisti oħrajn għazlu li juru attenzjoni għall-korrettezza filoloġika. Infatti, dan jixhduh ukoll żewġ minjaturi li juru l-waqgħa tal-appostlu bħallikieku dan kien haṣṣu hażin, u fejn iż-żiemel mhux prezenti.⁸


7 Ara Stampa 10: Michelangelo Merisi da Caravaggio, Il-Konverzjoni ta' San Pawl, l-ewwel verżjoni għall-Kappella Cerasi, issa fil-kollezzjoni Odesalchi, 1600-1601; u Stampa 11: Michelangelo Merisi da Caravaggio, Il-Konverzjoni ta' San Pawl, 1600-1601, Cappella Cerasi f'Santa Maria del Popolo, Ruma.

8 Ara Stampa 12: Minjatura meħuda minn Bibbja, c.1430, Koninklijke Bibliotheek, L'Aia; u Stampa 13: Minjatura meħuda mill-'Bibbja ta' Karlu l-Fartas', seklu IX, BnF, Pariġi.

The *Convenience* Shop

**100%
MALTESE**

FRESHLY baked *Bread* daily



**CIABATTA
OLIVE**

**CIABATTA
WITH SUNDRIED
TOMATOS**

**CIABATTA
SEMOLA**

**CIABATTA
WHITE**

**CIABATTA
BROWN**



**DEMI
BAGUETTE**

**ONION
BAGUETTE
LARGE**

**ONION
BAGUETTE
SMALL**



**RANGE OF
CHEESE**



**RANGE OF
HAM**



MILK



CONFECTIONERY

THE CONVENIENCE SHOPS, MALTA

Meta nitghallmu naqraw l-ikonografija tal-konverzjoni ta' San Pawl b'dan il-mod, allura nistghu nghidu li tassew hija espressjoni qawwija tal-verità spiritwali li l-grazzja ta' Alla taħdem fil-bniedem u ggeddu, filwaqt li tistedinna nemmu u nintelqu f'idejH.

Bibliografija:

LONARDO Andrea, *Il cavallo nell'iconografia della conversione di san Paolo apostolo: segno superfluo o espressivo?*, (online):

http://www.gliscritti.it/arte_fede/conversione_paolo/conversione_paolo.htm [10 July 2014].

Foliamagazine, *La Conversione di san Paolo e il Mistero del Cavallo*, (online):

<http://www.foliamagazine.it/conversione-di-san-paolo/> [20 May 2015].

Paradise Zone

Hair and Beauty Lounge

TREATMENTS OFFERED:

- Hair Cuts
- Blowdries
- Upstyles
- Hair Extensions
- Dip Dyes
- Hair Colour
- Straightening Treatments
- Perm
- Gel and Acrylic Nail Extensions
- Gelish
- Nail Art & Micropittura
- All Waxing
- Body Massage
- Eyelash Tinting
- Facials
- Make-up
- & much more...

School Street Safi
tel: 21640274
mob: 79640274

OPENING HOURS:

- Monday: 8:30 am -3:00 pm
- Tuesday: 10:30 am-5:00 pm
- Wednesday: 8:30 am-6:30 pm
- Thursday: 8:30 am-6:30 pm
- Friday: 8:30 am-7:00 pm
- Saturday: 8:30 am-7:00 pm

“Mghallem, kemm hu sew li ahna hawn!”

Simon Azzopardi

Il-kwotazzjoni mill-Evangelju tal-esklamazzjoni li jgħib l-istess l-isem ta' dan artiklu, qalha San Pietru meta ra dik id-dehra sabiha ta' Gesù trasfigurat, jiddi bhax-xemx, fuq il-Muntanja Tabor: **“Mghallem, kemm hu sew li ahna hawn!”** (Mk 9, 5). Din l-istess esklamazzjoni għednieha jiena u shabi bhal-lum sena meta konna qegħdin nghixu esperjenza missjunarja flimkien, gewwa l-pajjiż sabih tal-Perù.



Izda qabilna, San Ġorġ Preca kien ukoll espressament ta tifsira lill-kelmiet M.U.S.E.U.M: **“Mghallem, mhux li kien li d-dinja kollha timxi wara l-Evangelju tiegħek!”** Xewqa ta' bniedem li qed turi hafna frott kemm f'Malta kif ukoll barra minn Malta, permezz tas-Socjeta' tal-Museum.

U l-Perù huwa dak il-pajjiż ixxurtjajt, fost tmien pajjiżi ohra, li qegħdin igawdu minn din il-karizma museumina u b'għajnejja stajt nara kemm għatx għandhom dawn in-nies, mhux għall-ilma li nixorbu kuljum, izda għall-imhabba kbira li għandhom għall-istess imghallem li San Ġorġ Preca xtaq li jkun magħruf u mahbub mad-dinja kollha.

L-impenn tagħna matul dawk it-tliet gimghat fil-Perù kien primarjament mat-tfal u zghazagh bniet u subien, u kif ukoll ma' nies adulti li sabu xortihom permezz tal-Museum, li jinsab fir-rahal ta' Julio C. Tello f'Lurin, fil-provincja tal-belt kapitali Lima. Kemm jekk tbissima, kemm jekk xi gest jew xi mossa, kemm jekk b'xi kelma sempliċi bl-Ingliż u anke bl-isforz tagħhom biex jippruvaw jifhmu xi kelma imkissra bl-Ispanjol li kienet tohrog minn fommna; dawn kollha stajna ninnutawhom fost il-poplu Peruvjan li laqagħna b'imhabba liema bhalha.

Il-kuntatt tagħna mat-tfal u l-adoloxxenti bniet u subien Peruvjani kien l-aktar li jispikka matul l-esperjenza tagħna fil-Perù. Ippreparajna lezzjonijiet interessanti



għat-tfal u għall-adoloxxenti li jattendu l-istess Museum, organizzajna logħob ferrieħi għall-istess tfal u zghazagh, u kif ukoll ippreparajnielhom xi krafts li matulhom stajna ninnutaw li ghax-xogħol tal-idejn huma hafna kreattivi u kapaci. Xi hargiet fil-kampanja flimkien mat-tfal u z-zghazagh u l-membri Maltin t'hemmhekk ma naqsux, fejn stajna



Thank You

Pinkish Line is proud to support and will commit to keep contributing to the local voluntary organizations.

Roderick Cachia
Director

Pinkish Line House
Pietru Xuereb Street, G'Mangia - PTA1501
+356 99766212 / +356 27677212

info@pinkishline.com
www.pinkishline.com
www.facebook.com/Pinkishline



a: Triq it-Tellerit, Safi. SFI 1621

e: pasteur@onvol.net | t: 21/27689944

opening hours:

8.00am to 1.00pm | 4.00pm to 8.00pm





V. Spiteri

VSS



& Sons Ent. Ltd.



TRANSPORT SERVICE: Fully Air Conditioned Vehicles

- **Open Top Buses**
- **Coaches**
- **Midi Coaches**
- **Super Low Floor Buses** - accessible for disabled & elderly people
- **Mini Buses ...**

seating capacity up to 74 seats

Importers of VOLVO Bus & Truck - Parts & Diagnostic

HISPACOLD Air Conditions

IRIZAR Coaches

BOCK Compressors



29, 'Gratae Plena',

Wesgħet il-Vittmi tal-Gwerra

Luqa LQA 1011

Tel: 2182 0749 Mob: 9946 4405

Email: info@vss.com.mt

nammiraw is-sbuħija naturali ta' dan il-pajjiż. Kif konna hemm, ma naqasx li nsiru midħla tal-kultura tal-pajjiż, kemm storikament u kif ukoll fejn jidħol l-ikel u x-xorb tradizzjonali. Fi ftit kliem, kienet esperjenza fejn tajna u rċevejna ħafna lura.

Matulha, din l-esperjenza, lili u lil shabi ġagħlitna ninnutaw wkoll kif dawn in-nies ta' kultura differenti minn tagħna jirrelataw ma' xulxin.

Dak il-ferħ u l-entuzjażmu li juru meta jiltaqgħu flimkien u kemm japprezzaw il-mument li jkunu flimkien, fejn jaraw verament lil Alla preżenti fil-proxxmu tagħhom. Jekk Malta tara ħafna ġlied bejn it-tfal, u anke bejn il-kbar, matul dawk it-tliet ġimghat stajna ninnutawha kemm



l-imħabba bejniethom kienet tirrenja fl-imġiba tagħhom. Qatt ma rajna xi tifel jew tifla j/tigġieled bil-fomm jew bl-idejn. Qatt ma rajna xi mara jew raġel jilletikaw bejniethom fuq xi haġa. Izda rajna mħabba fraterna li jimpurtaha mhux minnha nnifisha, izda mill-oħrajn. Ma rajniex faqar estrem, izda rajna nies japprezzaw il-ħajja, hi kif inhi. Ma rajniex nies qed imutu bil-ġuħ jew bil-ġhatx, izda rajna nies bil-ġuħ u l-ġhatx għat-tagħlim it-tajjeb.

It-tfal subien u bniet mimlijin enerġija, il-kandidati subien u bniet kollhom entuzjażmu għat-tixrid tal-kelma ta' Alla bil-fomm u bl-eżempju, in-nies adulti Peruvjani fosthom ġenituri msieħba fil-grupp *Jorge Preca* għatxana li jkunu jafu iktar fuq il-Fundatur u kif jistgħu jgħixu l-ispiritwalità ta' San Ġorġ Preca f'ħajjithom, is-socji żgħażaġħ Peruvjani u t-tliet membri Maltin mimlijin ferħ u paċi, konsegwenza tal-għajxien tal-vokazzjoni Museumina li qed ihaddnu, in-nies li jgħixu qalb il-muntanji f'ħajja vera sempliċi u fqira; dawn il-kategoriji kollha ta' nies differenti li ltqajna magħhom il-Perú u għexna magħhom, għamlu din l-esperjenza għaliya waħda memorabbli li se tibqa' mnaqqxa f'qalbi.

Għal dan kollu, niringrazzja lil Alla li kien qed jikkoordina u jmexxi din



l-esperjenza mill-bidu sal-aħħar u li ltqajna miegħU fit-tfal u n-nies Peruvjani.

La Paz este contigo
(Il-Paċi miegħek)
u l-Festa t-Tajba
lill-Ħalsafin kollha.

St. Paul's Dental Clinic

Dolmen Street, Safi

Tel: 27560272

Mob: 79092400



A new, state of the art dental practice offering high quality dental care for you and all your family. Apart from offering the latest cosmetic dental techniques and solutions we are proud to offer you everyday dental treatments in a relaxed and caring environment.



Meta taqşam ma' ħaddieħor, il-Mulej jipprovdi iżjed ...

Esperjenza ta' Volontarjat fil-Perù

Pawlina Zammit

Meta ġejt lura mill-ewwel esperjenza tiegħi f'Alta Cayma qrib Arequipa fil-Perù, sentejn u nofs ilu, kont mingħalija li naf ħafna fuq il-missjoni tal-grupp Missjunarji Maltin tal-għaqda ta' San Pawl (M.S.S.P.), iżda wara din it-tieni esperjenza tiegħi din is-sena, indunajt li kont naf biss ftit mill-ħidma kbira u bla waqfien ta' dawn ħutna Maltin, li hallew lill-familji tagħhom u lil art twelidhom biex imorru ħafna 'l bogħod biex jgħinu lil eluf kbarr ta' foqra, li jgħixu f'kundizzjonijiet li ħafna Maltin ma jistgħux jimmaginaw, jifthu djar għat-tfal abbandunati u maħqurin u jibnu knejjes u ċentri, fejn fi Kristu jingħaqdu mhux biss fil-bżonnijiet spiritwali, iżda wkoll f'dawk materjali.

Il-vjaġġ, minn Madrid sakemm messejt l-art go Arequipa, ħadli 42 siegħa. Kien twil wisq, bejn *transit* ġol-ajruporti u ħsara fl-ajruplan, tlift it-titjira li kien imissni, u mbaġħad dewmien minħabba l-maltemp. Wasalt għajjiena ħafna, iżda meta sibt lil Fr Alex, missjunarju tal-M.S.S.P. Malta, jistennieni fis-sala tal-ajruport, bi tbissima fuq wiċċu, insejt l-għeja kollha. Id-differenza tal-ħin minn Malta hi ta' sitt siegħat u dak ikompli jżid mal-istress tal-vjaġġ.

Mill-għada fil-għodu bdiet il-ħidma tiegħi fid-dar tat-tfal. F'sentejn u nofs kien hemm xi tibdil fit-tfal. Dawk li għalqu t-tmintax-il sena kienu telqu, ġew oħrajn godda, iżda dawk li kienu hemm qabel u għadhom hemm, kif rawni u għarfuni ġew jiġru fuqi u l-ferħ flimkien mat-tgħanniq u l-bews ma setgħux jispiċċaw. Ix-xogħol fid-dar fejn jinsabu ħafna tfal ta' kull età (l-età tvarja minn 11-il xahar sa sbatax-il sena), ta' kull sess, minn familji differenti, bi problemi differenti, koroh, tal-biża' u kultant ma jitwemmnu, huwa xogħol bla waqfien, li jirrikjedi mhux biss ħidma manwali, iżda wkoll, ħafna paċenzja, tolleranza, perseveranza u fuq kollox ħafna mħabba. Ir-rigal hu l-ħarsa ta' għajnejhom u t-tbissima fuq wiċċhom, u kuljum tħobbhom iżjed.

Ix-xogħol fid-dar hu ħafna u varjat. Trid tmidd idejk għal li jkun hemm bżonn, u tkun flessibbli. Sintendi, kont dejjem insaqsi lil Fr Alex (meta kien ikolli x-xorti li nkellmu, għax għandu wisq xogħol) jekk jixtieqx li nagħmel xi haġa partikulari, imbaġħad nieħu l-inizjattiva jien. Kull nhar ta' Sibb nieħu żewġ itfal u mmur is-suq biex nixtri l-laħam u dak li jkolli bżonn biex insajjar l-ikla tal-Ħadd. Ħadd insajjar mas-subien, u Ħadd mal-bniet. Is-Sibb wara nofsinhar nipprepara d-deżerta biex insibha lesta.

☆☆☆☆☆ **EURO Caterers**

Sales and Contract Hire of Slush Machines.

Testaferrata Street, Żurrieq

Tel/Fax: (00356) 2164 2647

E-mail: tempOO@nextgen.net.mt

Contact Person: Mario Attard



MOBILTECH VRT STATION VRT GHAND GANNI L- ELECTRICIAN

**VRT FOR:
CARS
LIGHT COMMERCIALS
QUAD BIKES
LOW VEHICLES
4 WDS**

**WE ALSO DO:
TYRES AND PUNCTURE REPAIR
BATTERIES
A/C SERVICE
ELECTRICAL PARTS AND REPAIR
INSURANCE AND LICENCE**

**VALLETTA RD - ZURRIEQ
TEL: 21640466 / 79498465
e mail: mobiltechgarage@hotmail.com**

It-tisjir isir kollu bl-imħabba flimkien. Minn ġimġha qabel jibdew isaqsuni x'se nsajjar il-Ħadd li jmiss, u jien biex ninkihom ngħidilhom ... Sorpriza! Waqt it-tisjir ma jonqsux il-mużika, il-kant, xi żifna fil-kċina u t-tħabbit tal-ġhotjien tal-borom. Insomma, hawn mhux borom hawn iżda galdaruni, allura l-ġhotjien qishom il-platti tal-banda. Kif iddawwar wiċċek biex tagħmel xi haġa oħra, issib li għamlu xi froġa. Meta darba kont qiegħda nipprepara s-soppa għal filgħaxija kont għadni qed nitfa' l-haxix u kien għad jonqos x'nitfa', insib li wiehed mit-tfal diġà kien tefa' żewġ kilos għaġin fil-borma tas-soppa. Tistgħu taħsbu kif sar dak l-għaġin sakemm kienet lesta s-soppa! Kollox kielu, m'hemmx fsied, anzi, jieklu hafna, għax jiskantawni kemm jieklu, u għall-grazzja ta' Alla, il-providenza ma tonqosx. M'hemmx għajat, tieħu kollox biċ-ċajt. In-nuqqasijiet li f'Malta jinnervjawni, hawnhekk jittieħdu kollha biċ-ċajt, u l-ferħ jikber. L-importanti hu li toħloq tbissima.

L-Esperjenza li mmur inqassam l-ikel lill-fqar fil-muntanji

Id-dar tal-voluntieri fejn noqgħod jien, tagħmel parti minn kumpless kbir. Fuq in-naħa tat-triq hemm il-knisja, xejn lussu kif nafu aħna l-Maltin. Siġġijiet tal-plastik, mejda artal bi tvalja fuqha, statwa żgħira tal-Kuncizzjoni fuq ix-xellug u Salib fuq il-lemin. Is-Sagrament qiegħed inkorporat go forma ta' skultura tal-Madonna u t-tfajjel Ġesù. Mhux tal-bronż, iżda ta' materjal inferjuri. Kuljum, fis-sitta ta' filgħodu, wara li nitfi d-dawl li jdawwal il-kumpless kollu, kont nidhol għal ftit hin hdejn Ġesù Sagramentat, fis-skiet u fil-paċi qalb il-muntanji.

Fuq in-naħa tax-xellug tal-knisja, hemm kċina kbira, li fiha jiġu tliet nisa, hames darbiet fil-ġimġha, biex isajru għal mijiet ta' familji li jgħixu fil-muntanji. Dan l-ikel imbagħad jitpoġġa fil-bramel u jittiehed permezz ta' vann, f'sitt postijiet differenti fil-muntanji, fejn imbagħad jitqassam lill-foqra. Kelli x-xorti li mmur




66, TRIQ MATTEOLO SALIBA, ZURRIEQ

TEL: 27642460

E-MAIL: KKCAMILLERI@GMAIL.COM

MOVIE LAND



Smart & Mobile Phones

iPhone 5

Samsung GALAXY SIV

PHILIPS
Hisense
Panasonic
ATRON
Blu-ray
3D

TV's - 2 YEARS FULL WARRANTY - All sizes - GREAT PRICES!!

DVD & BLU-RAY Rentals

• Attractive prices, GREAT SELECTION

Photocopy Service

• Unbeatable quality - Full Colour, B&W
• Print from digital media - CD/USB/MMC

Repair Centre

• WARRANTY issued on most repairs

Mobile Phones

• Latest models, accessories, repairs

DVB-T receivers for Digital Freeview

DVD Players

- Stand & Desk fans
- High Velocity fans
- With or without remote
- Silent motor

Computer Accessories

Tablets

BLU-RAY Players

Cordless Phones

u nesperjenza dan kollu. Mort max-xufier bil-vann. Il-menù varjat. F’kull post nizzilna erba’ bramel, wiehed bis-soppa, iehor bir-ross imhawwar, iehor bl-insalata u l-iehor bid-dezerta. It-toroq gol-muntanji mharbtin hafna, u kellna naqsmu wkoll xi rdumijiet. Fil-maltemp, fix-xita u fiċ-ċpar, problema kbira biex jitwassal l-ikel. F’kull post fejn jitqassam l-ikel hemm daqsxejn ta’ kamra tal-gebel u saqaf tal-pjanċi, mibnija mill-missjunarji Maltin u go fiha jitpogġa l-ikel u n-nies jibdew gejjin, kollha bil-bwieqi biex jieħdu l-ikel. Barra dawn is-sitt waqfiet, kien hemm żewġ waqfiet oħra. Waħda għand mara li ma timxix u oħra għand raġel xih jghix waħdu. Imbagħad ergajna lura biex nigbru l-bramel vojta, halli jergħu jimtlew il-ghada.

Il-Quddiesa fil-muntanji

Kull nhar ta’ Hadd filghodu kmieni, immur ma’ Fr Alex biex iqaddes lill-fqar li jghixu fil-muntanji. Sintendi, kellu jixtri *land rover* għax it-toroq imharbtin hafna, hofor u kanali bix-xita u għaqqux kull fejn thares. Kif jilmhu l-*land rover* gejjja, wiehed raġel jibda jdoqq tip ta’ horn b’batterija biex iwassal il-messaġġ li l-*padre* wasal, u biex jiġu għall-quddiesa. Hekk jindaqqu l-qniepen għall-quddies hawn. Waqt il-quddiesa, il-klieb jagħmlu parti mill-kongregazzjoni u tgħidx kemm joqoghdu kwieti waqt l-omelija, izda kif inqumu għall-kredu, iqumu jdur mal-knisja. Kollox jibqa’ għaddej normali. Wara l-quddiesa, Fr Alex ibierek lill-kongregazzjoni. Hawnhekk m’hawnx asperges tal-fidda, izda l-ilma mbierek jinxtehet go flixkun tal-plastik zghir tal-ilma. Ninnota dejjem ir-rispett kbir tan-nies lejn il-*padre*. Il-knisja ma sservix biss għal skop spiritwali u celebrazzjonijiet liturgici, izda hija centru ta’ gabra tan-nies li jiġu mill-bogħod biex jitgħallmu, għal-laqgħat, u biex jiddiskutu l-problemi tagħhom.

Din id-darba kelli x-xorti li niltaqa’ mal-missjunarji Maltin l-oħra li hemm f’Alta Cayma f’Arequipa. Stednuni għandhom għal ikla. Tgħidx kemm laqgħuni u kienet esperjenza oħra sabiħa. Kollha għandhom il-parroċċi tagħhom, b’eluf kbar ta’ nies. Jaraw lill xulxin waqt l-ikla ta’ nofsinhar, għax il-bqija għaddejjin bla nifs. Biex nirringrazzjahom ta’ din il-laqgħa li tawni, il-gimgha ta’ wara sajjartilhom ikla Maltija, fenkata tajba. Giet apprezzata hafna, għax kienu mixtiqin minnha.

L-Esperjenza fil-klinika

Wara tliet gimghat ta’ hidma tieghi hawn, hassejtni ma niflaħx għax kelli riħ. Hadt il-medicina li ġibt minn Malta, izda m’ghaddilix. Fr Alex issuggerixxa li mmur il-klinika. Accettajt, però, nistqarr li kont daqsxejn imbezzgħa, għax bejni u bejn ruħi ghidt, “MINN JAF XI KLINIKA HAWN GO DAN IL-FAQAR”, izda mort. Kif dhalt, l-ewwel haġa li laqtitni kien ritratt ta’ Mons. De Piro, il-fundatur tal-ghaqda Missjunarji ta’ San Pawl Malta. Hadt ir-ruħ u rrilassajt għax minnufih

DR ALEXANDRA GAUCI

**tawgura l-Festa t-Tajba
lill-Ħalsafin kollha**

Infakkarkom li qed noffri s-servizz
tiegħi fil-klinika l-ġdida

HealthQio
Family Wellness Clinic

77, Triq l-Iskola, Ħal Safi
Tel: 2164 2205 • Mob: 9984 0443

indunajt li l-klinika hija parti mill-hidma tal-missjunarji Maltin. Indafa kullimkien u l-istaff kollha bl-uniformi smart u ndaf. Kien hemm infermiera Maltija u hadet hsiebi hafna; ghenitni xhin kont ghand it-tabib meta ried ifehemni bil-lingwagg tekniku tat-tobba bl-ispanjol. Haduli l-pressjoni, kienet tajba, ghamilli check up, ordnali tliet injections, niehu wahda kuljum, u poggewni ghal 20 minuta niehu l-ossignu. Wara rega' rani t-tabib. Hassejtni ahjar u qalli li ghandi bzonn nistrieħ u biex immur bil-mod u jerga' jarani wara jumejn. B'kollox mort tlett ijiem il-klinika biex nittaqqab u niehu l-ossignu. Qlibt għall-ahjar; kollox mar sew.

Lanqas qatt ma kont nobsor li go dan il-faqar se nsib klinika hekk ta' livell għoli u bi staff tant professjonali, dejjem grazzi u prosit għall-hidma bla waqfien tal-M.S.S.P.

Nergghu niltaqghu

Erba' gimghat ghaddew bhal holma u waslet l-aktar gurnata iebisa ghalija, dik li rrid insellem lil kulhadd. Lanqas hajra nippakkja ma kelli. Parti minni tghidli, ibqa' hawn, l-ohra tfakkarni li ghandi xoghol ieħor jistennieni Malta. Bil-lejl ma stajtx norqod u hassejt qalbi thabbat. Tlabt lill-Mulej biex itini l-kuraġġ ha nibqa' kalma. Fr Alex gie jiekol mat-tfal għall-ikla ta' nofsinhar. Wara għamel kelmtejn fejn qal li wasal il-hin biex jien insellmilhom. Wara kelli ngħid xi haġa jien. Il-kliem kien ffit, izda l-emozzjonijiet kienu kbar. Tghanniq, bews u dmugh. Ma ghedtilhomx Sahha, izda SAKEMM NERGĠGHU NILTAQGHU.

Il-ghada filghodu, qabel ma qbadt il-vjagg twil lura lejn Malta kelli ffit hin nirrifletti fil-kwiet gol-kappella qalb il-muntanji, fis-skiet u s-sbuhija tan-natura kif halaqha l-Mulej, u qalb l-għanjiet tal-għasafar. Hassejtni hafna ahjar, tghallimt napprezza izjed, tghallimt nacċetta izjed, mhux biss dak li jibgħatli l-Mulej, izda wkoll nacċetta lill-ohrajn kif inhuma. Tghallimt inkun izjed paċenzjuza u tolleranti. Fuq kollox tghallimt kif inhobb izjed. Għal darba ohra ndunajt li rċevejt hafna aktar milli tajt. Lill-Mulej ghidtlu grazzi ta' din l-esperjenza, u tlabtu biex jagħtini s-sahha halli nerga' niġi lura mill-aktar fis.

Issa, lura Malta, inhares madwari. Nara hafna fsied zejjed, hafna hela u nfiq ta' flus bla bzonn. Ma niflahx nara ikel jigi mormi, 'jahasra' ngħid bejni u bejn ruhi; kieku jafu kemm hawn nies bil-guħ ifittxu goz-zibel għal ffit ikel. Forsi narawhom fuq programmi fuq it-televizjoni u ngħidu "JAHASRA". Bil-jahasra biss ma ttaffix guħ; kieku kulhadd jagħti ffit miż-zejjed li ghandna, kieku nnaqqsu hafna tbatija.

"MULEJ, waqt li nitolbok għall-missjunarji kollha biex tagħtihom l-ghajnuna u s-sahha biex jaqdu l-missjoni tagħhom, nitolbok Mulej biex ikollok hniena mill-foqra tad-dinja kollha."

Mario Service Station

3D Wheel Alignment

Naghmlu xoghol ta' :

Punctures,

*Computerised wheel
balance,*

General service,

*New tires all brands,
Car Stereos & Spoilers
Car stereos,*

*Car & motor batteries
Kull tip ta' Alloy
Kull tip ~~Wheels~~ Wheels*



Żurrieq Róbaq, es Affpaq Safi 7644 2764 1419

For
Further
information
please
call
on
2164 1417



La Gatta Bargain Boutique

All items under €35

The La Gatta Bargain Boutique is on your second turn on the right from
La Gatta main outlet in Blue Grotto Avenue.
(Triq l-Imqabba, near the day centre)

FAST, RELIABLE & AFFORDABLE

- ★ Construction Works
- ★ Concrete and Form Works
- ★ Printed and Stencilled Concrete Paving
- ★ Warehouse and Garage Concrete Floor Screeds
- ★ Installation of Earth Electrode
- ★ Laying of Waterproofing Membrane
- ★ Hire of Plant and Machinery
- ★ Refurbishing of Pavements
- ★ Road Patching Work



J.&K. Contractors Ltd.

102, Triq Il-Hammieri,
Qormi QRM 1505
E: jkcontractors@mail.global.net.mt
T/F: 21447805
M: 99494813 / 99404821

Tal-M.U.S.E.U.M.: Hames snin fil-Polonja

Ivan Grixti



Meta lil Dun Ġorġ kienu jirreferu għalih bhala l-fundatur tal-M.U.S.E.U.M, dejjem kien jgħid li l-fundatur mhuwiex hu imma San Pawl! Ovvjament dan kien jagħmlu għax kien 'allergiku' għal ftahir u ċ-ċapċip. L-umiltà hija kwalità li għandna tassew għalxiex nithargu fiha.

Però Dun Ġorġ kien iħobb jagħti l-mertu kollu lil San Pawl għax fil-verità kien propju hu li ispirah biex iwaqqaf is-socjetà tal-M.U.S.E.U.M.. San Pawl ta ħajtu għax-xandir tal-Evangeliu. Ta ħajtu *biex Kristu jsir magħruf u maħbub*, liema kliem huwa l-motto tal-M.U.S.E.U.M. Il-qofol tal-M.U.S.E.U.M huwa t-tagħlim, mhux dak sfurzat u medjokri, imma pjuttost dak it-tagħlim veru u mimli ħajja.



Tkun Ħal Safi, il-Kottonera jew f'Poznan il-Polonja, fejn bħalissa ninsab jien, xorta bhala soċju jkollok din il-missjoni: li wiehed jitgħallem u jgħallem dan il-kliem tal-ħajja. Ovvjament bħalma għamel San Pawl wiehed irid juża ħafna għaqal u jadatta ruħu għal post fejn ikun. Il-Polonja, minkejja li huwa pajjiż Ewropew huwa pajjiż differenti ħafna minn Malta. Huwa pajjiż kattoliku iżda li bħal Malta qed



jigi maħkum b'rata dejjem iktar mgħagġla ta' nuqqas ta' valuri nsara u ta' telqa fir-relazzjoni ma' Alla.

Bil-għajnuna ta' Alla s-socjetà tal-M.U.S.E.U.M. fil-Polonja ser tagħlaq hames snin f'Novembru li ġej. Il-laqqgħat mat-tfal u ż-żgħażaġħ żdiedu ġmielhom. Nistqarr li meta



nirrifletti bħal donnu nħoss li hemm ħafna qed jitolbu għalina għax mhux la kemm tippretendi li tibqa' għaddej bir-rutina ta' Malta u tlaqqa' n-nies; biex dan isehħ żgur li hemm bżonn ta' kwantità kbira ta' fidi u paċenzja. Imma meta nħares lura ninduna li l-Mulej qed jagħmel ħwejjeġ kbar permezz tal-missjoni tal-M.U.S.E.U.M. hemmhekk. Ovvjament minkejja li għaddew ħames

snin u żdiedu l-laqgħat xorta tista' tqabbel l-M.U.S.E.U.M. fil-Polonja, ma' tarbija li għada kemm titwieled.

Inhegġgħkom titolbu ħafna għal iktar vokazzjonijiet u haddiema fl-għalqa tal-Mulej, għax il-ħsad mhux talli huwa kbir, imma huwa wkoll urġenti. Nitolbu għal xulxin halli ninfethu iktar għal Ġesù biex b'hekk ħajjitna tkun tassew tagħmel sens.

Il-paċi magħkom!



DR ANTHONY GAUCI

*jawgura l-Festa t-tajba
lill-Ħalsafin kollha.*

*Infakkarkom li qed inservi
fil-klinika tad-dar tiegħi*

Grazzi

**‘Ċettina House’
4, Żurrieq Road, Safi**

Tel. No: 21641277

Mob: 99496111



For Domestic & Industrial Projects

All Types of Aluminium & Double Glazing

- Available in Different Colours • Automated Doors
- Insect Screens • Louvres • Skylights
- Arched Windows & Doors Blinds

Free Advice & Quotations



Express Bldg, Triq l-Imdina, Żebbuġ ŻBG 9018
Tel: 21 461 078, 21 465 110 Mob: 99 595 318
Fax: 21 465 798 Web: www.expressaluminium.com

Mir-Registri tal-Parroċċa

(Mill-Festa l-oħra 'l hawn)

Bdew il-Hajja Nisranija:

Eliza Busuttil, Amie Rapa, Ana Baldacchino, Alexander Fenech, Lionel Mifsud, Chelsea Magri, Julian Frank Cachia, Leah Pulis, Zane Pulis, Sheldon Farrugia, Emma Busuttil, Jake Tonna, Nicole Chetcuti, Thomas Sant, Aimee Grixti, Leah Rubie Davidson.

NIFIRHULHOM!



Ghamlu l-Ewwel Tqarbina – 31 ta' Mejju 2015:

Bellia Eman, Cachia Cain, Cutajar Danny, Dalli Matthias, Dingli Thomas, Farrugia Jerome, Grech Kane, Polidano Costantine, Schembri Gary, Schembri Warren, Sciberras Alexei, Sciberras Ivan, Spiteri Jan, Zammit Aidan, Zammit Cayden, Zammit Jake, Busuttil Cilenia, Cardona Maia, Mifsud Camilleri Ella, Pisani Alayza, Seychell Anthea, Zammit Alicia.

NAWGURAWLHOM!

Irċevew il-Grizma tal-Isqof – 26 ta' Ottubru 2014:

Busuttil Nicky, Caruana Kieran, Cutajar Kurt, Cutajar Clyde, Dalli Andreas, Debattista Matthew, Ellul Dylan, Mansour Haykel, Mifsud Matteo, Muscat Fabian, Peresso Neil, Sciberras Kursten, Xuereb Miguel, Zammit Mark, Abdilla Josielle, Balzan Celine, Caruana Charmaine, Debono Maya, Ellul Nicole, Galea Mya, Galea Kayleigh, Leone Ganado Mariah, Mangion Annalise, Saliba Justine, Vella Katya, Zammit Amy Victoria.

L-ISPIRTU TA' ALLA JKABBARKOM FIH!





Inghaqdu fis-Sagrament taż-Żwieġ:

David Spiteri ma' Rodianne Zammit

Mark Abela ma' Tiffany Abdilla

Roderick Portelli ma' Rita Vella

NAWGURAWLHOM!

Dahlu Jistrieħu fil-Ħajja ta' Dejjem:

Mary Cutajar, Salvina Zammit, Vincenza Zammit,
Pawlina Zammit, Catherine Caruana,
Pawla Zammit, Pawlu Dalli, Andrew Magri,
Pawlu Busuttil, Esther Zammit.

NITOLBU GĦALIHOM!



***Il-Kappillan,
Dun David Farrugia,
il-Kleru tal-Parroċċa
u l-Membri tal-Kunsill
Pastorali Parrokkjali,
jixtiequ jawguraw
il-Festa t-Tajba lil kulhadd***

AVVIŻ - BUKKETT LI MA JINXIFX

Napprezzaw li matul il-jiem tal-festa,
apparti li jinghataw bukketti ta' fjuri friski,
nagħmlu wkoll il-**bukkett li ma jinxifx**,
jigifieri li jkollna persuni li jagħtu offerta
li mhux biss issebbaħ, imma li tibqa' titgawda wkoll.

Din is-sena, dan il-bukkett li ma jinxifx
se jmur b'riżq l-ispejjeż għar-restawr tal-Istatwa ta' San Pawl.
Grazi tal-generożità tagħkom biex din l-inizjattiva nwettquha.

ARBURAL

GHALL-FESTA NISRANIJA

Ix-xahar l-iehor irċevejtu l-envelop tal-ARBURAL.

Is-sehem tiegħek hu IMPORTANTI U TA' HTIEĠA KBIRA.

Tgħidx: "Kemm kellna festa sabiħa!" u ma tkunx tajt is-sehem tiegħek.

Ibghat l-envelop lill-Kappillan fl-Uffiċċju Parrokkjali.

GRAZZI! GRAZZI! GRAZZI!

*Quddiesa kuljum tagħmel il-gurnata isbaħ.
Gesù l-hin kollu jistenniena.*

Hinijiet tal-Quddies PARROĊCA SAN PAWL – SAFI

**Matul il-gimgha – 7:45am (fix-xitwa), 7.30 am (fis-sajf)
u 6.30 pm.**


Hdud u Festi Kmandati – 6.45 am, 8.15 am, 10.00 am.

Filghaxija – 5:30 pm (fix-xitwa), 6.00 pm (fis-sajf).



Pussess tal-Kappillan Dun David Farrugia - Il-Fladd 5 f'Ottubru, 2014





POLIDANO

**DELIVERING
LANDMARK DEVELOPMENTS
AND CRITICAL INFRASTRUCTURE
FOR OVER 30 YEARS**

www.polidano-group.com

info@polidano-group.com